


افغان


اور

سوسن طے



اقبال اور مسٹر

اقبال اور ملائکہ حقيقة افروز جواب علامہ اقبال کی ذاتی خواہشات دینی خیالات اور مندوبی جذبات کی روشنی میں



نظر کو خیرہ کرتی ہے۔ چمک تہذیب حاضر کی
یہ صنائی مگر جھوٹے ٹھنگوں کی رینہ کاری ہے
(اقبال)

اقبال اور ملک

اقبال اور ملک کے مصنف کیلئے ساری بصیرت



مصنفہ

نشی عبد الرحمن خاں

شائع کردہ

گوشۂ ادب ۔ چوک انار کلی ۔ الہو

(جملہ حقوق بھی مصنف محفوظ)

اشاعت اول اکتوبر ۱۹۵۵ء
۱۰۰

اشاعت دوم اپریل ۱۹۵۶ء
۱۰۰



ناشر: گوئٹہ ادب - انارکلی - لاہور
طابع: انسا پریس اردو بازار لاہور

اُن کے نام

جو علوم اسلامیہ سے ناداقت ہونے کی وجہ سے
اسلام - قرآن اور اقبال کے نام پر فریب دے کر
لادینی کی طرف لے جانے والے مجتہدوں اور منکروں
کے اجتہاد سے متأثر ہو رہے ہیں -

پیغمبر اقبال

مسلمانوں نے دنیا کو دکھانے کے لئے دنیوی
تعلیم حاصل کرنی چاہی۔ لیکن نہ تو دنیا حاصل کر سکے اور
نہ دین سنبھال سکے۔

اسلام تہذیب حاضرہ کی تمام ضروری اور اصولی
چیزوں کا دشمن ہے۔ اس لئے مسلمانوں کو اُسے
تباہ کرنے کی کوشش کرنی چاہئے۔ نہ یہ کہ ان چیزوں
کو جزوِ اسلام بنایا جائے۔

فهرس

۲۵	۱۰- اقبال او ره ملا	۹	۱- مظلوم اقبال
۲۶	۱۱- تبصرہ حاجہ		پس منظر
واقعات جواب			
۲۸	۱۲- جائزہ	۱۲	۲- سہمہ دانی
۲۹	۱۳- مسٹر کا پہلو اوار	۱۸	۳- پست فطرتی
۳۰	۱۴- سرچشمہ اسلام	۱۸	۴- اضطراب اقبال
۳۲	۱۵- مسٹر کادوس را الزام	۱۹	۵- ایشی ملا فرنٹ
۳۳	۱۶- سعادتِ عظیمی	۲۱	۶- مطالیہ علماء
۳۴	۱۷- تصدیقِ رحمن	۲۲	۷- جواب قائدِ اعظم
۳۸	۱۸- مسٹر کا غیر ابہان	۲۳	۸- احترام علماء
		۲۴	۹- مخالفت علماء

۵۸	۳۷ - خیانتِ مسٹر	۲۹	۱۹ - خیر مقدم
۵۹	۲۵ - دیانتِ علماء	۳۱	۲۰ - طاہر کا تبصرہ
۶۱	۳۶ - مسٹر کی نا اہلیت	۳۳	۲۱ - عملی امداد
۶۳	۳۷ - خطرہ کا احساس	۳۵	۲۲ - مسٹر کا چور تھا حملہ
۶۷	۳۸ - اجتہاد کی راہ	۳۵	۲۳ - بے بصیری
۷۲	۳۹ - اعلانِ جنگ	۳۶	۲۴ - حقیقتِ اختلاف
۷۳	۴۰ - جہادِ اقبال	۳۸	۲۵ - حقیقتِ اعتراض
۷۴	۴۱ - اتباعِ اقبال	۳۹	۲۶ - سٹر کا اندریشہ
۷۹	۴۲ - اختیاطِ اقبال	۴۰	۲۷ - معاشرتی نظم
۸۰	۴۳ - اندریشہ اقبال	۵۰	۲۸ - فرانصیں علاما
۸۲	۴۴ - تلقینِ اقبال	۵۰	۲۹ - مقامِ علماء
۸۳	۴۵ - مسٹر کا مشورہ	۵۲	۳۰ - مشورہ اقبال
۸۵	۴۶ - نظریہ اقبال	۵۲	۳۱ - تائیدِ قائدِ اعظم
۸۶	۴۷ - ملا ادمر مسٹر	۵۵	۳۲ - استغفار علاماء
۸۹	۴۸ - حرفِ آفر	۵۶	۳۳ - اقبال کی پیش گوئی

مظلوم اقبال

علامہ اقبال کے نام۔ کلام اور پیغام پر یوں تو اتنا لکھا جا چکا ہے کہ مزید کچھ بلکھنا بے شود معلوم ہوتا ہے مگر افسوس کہ کسی نے ان کی داستانِ مظلومیت پر قلم نہیں اٹھایا۔ یہ داستان جتنی طویل ہے اتنی دردناک بھی ہے جس کی تفصیل کے لئے علیحدہ ذفرت کی ضرورت ہے۔ یہاں پر اس کی صرف نشاندہی تک اکتفا کیا جاتا ہے۔ اس میں کسی کو کلام نہیں کہ علامہ اقبال شمع نبوت کے پروانے تھے اور اس تسلیم کو خداور رسول کا پیغام پہنچانے کے معاملہ میں دیوانہ تھے۔ یہی ان کا مقصد حیات تھا۔ اور اسی نے انہیں مقبولیتِ عام اور حیاتِ دوام نجاشی۔ اقبال کے پیغام نے نوجوانان اسلام کو کفر والحاد کے اس سیلاں سے بچالیا۔

جو مغرب کی طرف سے آ رہا تھا۔ اس سے ان لوگوں کے مقاوم و معاویہ کو نقصان پہنچا۔ جو اسلام اور قرآن کے پروردہ میں ہمارے نوجوانوں کو لامہ ہمیت اور مغربتیت کی طرف لے جا رہے تھے۔ اس گروہ نے اقبال کی روز افزوں محبوبیت و مقبولیت سے فائدہ اٹھانے کے لئے، اس کی یادگار کے طور پر دہلی سے ایک "مل۔ اسلامی مجلہ" بنام "تلوع اسلام" جاری کیا۔ جواب کراچی سے شائع ہو رہا ہے۔

عوام پر یہ ظاہر کرنے کے لئے کہ یہ رسالہ علامہ اقبال کے خیالات کا ترجیح ہے۔ اس کے سرور ق پر مدتوں

"بیادگار حضرت علامہ اقبال رحمۃ اللہ علیہ"

کے افاظ اور ان کا فلسفہ شائع کیا جاتا رہا۔ اور اس کے مدیر مسٹر پرویز نے دنیا کی اس بات کا مزید تلقین دلانے کے لئے یہاں تک لکھ دیا کہ ان کے اجتہاد کا خاکہ علامہ اقبال کے ذہن کا رہیں منت ہے۔

اس آڑ میں انہوں نے سرکارِ دو جہاں صلی اللہ علیہ وسلم کے اقوال و افعال کو جھلانا مسلمانوں کو اطاعتِ رسول اور تقییدِ سلف سے بخوبی کرنا اور اقبال کو مشکل حدیث ثابت کرنا شروع کر دیا۔ اقبال کے شاگردانِ رشیداً و ربی خواہ اس رسالہ میں اپنے مضامین اور اشعار شائع کر کر اسکی اہمیت پڑھانے میں مدد و معاون رہے۔ گویا انکارِ حدیث

کی جہم اس اقبال کے نام پر اور اس کی یادگار کے طور پر چلاتی جاتی رہی۔ جو لمحتے ہیں کہ:-
 "میرا محظیہ ہے کہ نبی کریم زندہ ہیں۔ اور اس زمانے کے لوگ بھی ان کی
 صحبت سے اس طرح مستفیض ہو سکتے ہیں جس طرح صحابہ ہوا کرتے
 تھے" (مکاتیب اقبال ص ۱۲)

یہ علامہ اقبال پر پہلا خط متحا۔ جو اس کے بھی خواہوں کی اعانت سے اس پر ڈھلایا
 گیا۔

علماء کرام نے بروقت قوم کو اس فتنہ سے آگاہ کرنا شروع کیا۔ اس کی تردید میں
 بڑے تینی اور پُراز معلومات مقالات لکھے۔ اور بڑی کدوکاوش سے علامہ اقبال
 کے کلام سے ان اشعار کو انتخاب کر کے شائع کیا۔ جن میں رمضانین احادیث بیان
 کئے گئے تھے۔ اور اس طرح دنیا پر ثابت کر دیا۔ کہ علامہ اقبال نہ منکر حدیث تھے۔
 نہ منکر ان حدیث کے امام۔ جیسا کہ رسالہ طلوع اسلام ان کو ظاہر کر رہا تھا۔ اس
 کا نتیجہ یہ تھا کہ پر وزیر ایندھونے علامہ کرام کے خلاف ایک محاذ قائم کر لیا۔ اور ان
 کو عوام کی نظر ویں گرانے اور ان کا اثر درستخ گھٹانے کے لئے ان پر بہتان
 لگانے شروع کر دیئے۔ مگر چالاکی یہ کی کہ اس محاذ پر بھی انہوں نے علامہ اقبال
 کو ہی لا کر آگے کھڑا کر دیا۔ اور ان کے کندھے پر بندوق رکھ کر علماء کرام کو نشانہ تم

بنایا جانے لگا۔

اس سلسلہ میں بزم اقبال لاہور نے "اقبال اور ملا" کے نام سے ایک سال شائع کیا جس میں یہ ثابت کرنے کی کوشش کی گئی کہ علامہ اقبال ۴ میاں دین اور حامیاں مشرع متین کو دین کے لئے ایک خطرو سمجھتے تھے۔ ان سے انہیں خیر کی قطعاً امید نہیں تھی۔ وہ نہ ان میں کسی معاملہ کو سمجھنے کا شور دیکھتے تھے اور نہ ان میں لطیف جذبات و افکار پاتے تھے و قس علیاً نہ۔

اس طرح اس رسالہ کے مصنف نے علماء کرام کو بدنام اور ذلیل کرنے کی غرض سے بیچارے اقبال کے نام ایسی باتیں منسوب کر دیں۔ جن کی نہ ان سے توقع ہو سکتی تھی اور نہ فی الواقع انہوں نے ایسی باتیں کہی تھیں۔ بلکہ ان کے ارشادات ان باتوں کی تردید و تکذیب کرتے تھے۔

اقبال پر بہتان باندھنے سے ان کی غرض یہ تھی کہ اس طرح

۱۔ مغرب زدہ طبقہ میں علماء کے خلاف مزید نفرت پیدا ہو جائے گی۔ وہ ان کے قریب نہ جائے گا۔ اور اس پر علوم دین حاصل کرنے کے دروازے پرستور بند رہیں گے۔

۲۔ دیندار طبقہ کے دل میں علامہ اقبال کی جوزعت غلطت۔ محبت و عقیدت پائی

جاتی ہے۔ وہ جاتی رہے گی۔ وہ انہیں اپنا شمن سمجھے گا اور آئندہ کے لئے کم از کم ان کے کلام سے تسلی کر کے دین پرویز کی تردید نہیں کرے گا۔

گویا اقبال کے نام کو مسلمانوں کے دو طبقوں میں منافرت پھیلانے کے لئے استعمال کیا گیا۔ یہ علامہ اقبال پر دوسرا ظلم تھا۔ جو بزم اقبال کی طرف سے توڑا گیا۔

”اقبال اور ملا“ کی تردید ”اقبال اور مسٹر“ کے ذریعہ کی گئی۔ اس میں علامہ اقبال کے ارشادات سے ثابت کیا گیا کہ وہ علماء کرام کو اسلام کی قوتِ عظیم کے لئے مرثیہ سمجھتے تھے۔ اے ہر قیمت پر جاری رکھنا چاہتے تھے۔ مرثیۃ کو اسی چشمہ سے فیض حاصل کرنے کی ترغیب دیتے تھے اور خود ہمی اسی چشمہ کے فیضیافتہ تھے۔

اس رسالہ کی اشاعت سے نہ صرف علامہ اقبال کے نہیں اور دینی عقائد تفصیل کے ساتھ منظرِ عام پر آگئے بلکہ ان کے دوست نما شمن بھی بے نقاب ہو گئے ان کے ڈھول کا پول کھل گیا اور عوام و خواص نے اس حقیر کو شمش کو بنظرِ استھان دیکھا۔ اور رسالہ کا پہلا ایڈیشن ہفتوں میں ختم ہو گیا۔

دوسرے ایڈیشن کے لئے اضافہ کا کام جاری تھا کہ خبری۔ کہ اقبال کی آڑ میں بلکہ اس کے نام پر انکار حدیث اور تذلیل علماء کرام کی جو تحریک چلائی جا رہی تھی۔ اس کا ابطال چونکہ اب خود علامہ اقبال کے قول و کردار سے کیا جا رہا ہے۔ اس

لئے مسٹر پرپریز نے کلامِ اقبال کی اہمیت و افادت کو گرانے کی کوشش شروع کر دی ہے۔

مثنوی اسرارِ خودی میں علامہ اقبال نے حضور نبی کریم صلی اللہ علیہ وسلم کے ایک معجزہ کی طرف اشارہ کیا ہے۔ جو ستونِ حنانہ کے متعلق ہے اور لکھا ہے کہ:-

من چہ گوئم از تولائش کہ چیست
خشک چوبے در فراق او گریست

اس شعر پر تبصرہ کرتے ہوئے کراچی سے طلوع ہونے والے اسلام کا داعی رقمطراز ہے کہ:-

”اس واقعہ کو مولانا روم نے اپنی مثنوی میں بیان کیا ہے لیکن قرآنی نقطہ نگام سے یہ صحیح نہیں۔ بہر حال اقبال نے اس سے شاعرانہ فائدہ اٹھایا ہے۔ شاعر کو مرد و جہر و ایات کی تحقیق سے غرض نہیں ہوتی۔ وہ انہیں علی حالہ لے لیتا ہے۔ اور اس سے اپنے مطلب کا نتیجہ اخذ کر لیتا ہے یہ شاعری کا بنیادی نقص بھی ہے۔ انسان کسی بات کو نظر میں پیش کر کے یا نظم میں۔ اسے کسی صورت میں حوالوں سے الگ نہیں ہزا رچا ہیتے۔
(طلوع اسلام ۵، نومبر ۱۹۵۵ء)

حالاً حکم علامہ اقبال کا مذکور الصد شعر قرآنی نقطہ نظر سے بھی بالکل صحیح ہے۔ اگر قرآن کی رو سے سید ناموئی علیہ السلام کا عصا سانپ بن سکتا ہے اور جادو کے دوسرا سانپوں کو ننگل سکتا ہے۔ حضور نبی کریم صلی اللہ علیہ وسلم کے اشارہ انگشت پر چاند دُنکھڑے ہو سکتا ہے اور دُنیا کو حیرت میں ڈال سکتا ہے اگر شجر و سعیر افتاب مہتاب ستارے اور سماں سے خدا کو سجدہ کر سکتے ہیں۔ تو کیا ایک چوبی ستوں اس فخرِ موجودات رحمۃ اللعالمین کے فرق میں گریہ نہیں کر سکتا۔ جس کے ساتھ حضور ملیک لگا کر خطبہ پڑھا کرتے تھے۔ کیا یہ محرومی معمولی چیز ہے؟ اور جب اس واقعہ کی تائید میں گیارہ صحابی متفق البیان ہوں۔ تو کیا وجہ ہے کہ اس صادق القول گروہ کی بات نہ مانی جائے اور اس کے قول کو صحیح تسلیم کیا جائے۔ جس کا کام ہی ہر اس حقیقت کو جھلانا ہے جسے اس کی عقر قلبی احاطہ نہیں کر سکتی۔

محض اپنے ادعاؤ افترا کو صحیح جلانے کے لئے شاعرِ اسلام علامہ اقبال کو تھائق نا آشنا بے تحقیق اور پابند روایات شاعر قرار دینا، اقبال پر تیسری ظالمیں پہنچا اور نہ معلوم یہ مارا استین ابھی اس پر اور کیا کیا ظالم کرے گا۔ اقبال کے ساتھ جو ظلم ہونے والا تھا۔ وہ فرستہ میں پر ظاہر ہو چکا تھا۔ اور غالباً ایسے ہی ظالموں کی طرف انہوں نے اشارہ بھی کیا تھا کہ:-

الف) شہر شخص ہر کتاب کو اپنے خیالات کی روشنی میں پڑھتا ہے اور اس کے مضامین سے وہی نتائج نکالتا ہے جن کی اس کی دماغی تربیت مقتضی ہوتی ہے۔

(ب) میں تو ایک معمولی آدمی ہوں۔ مجھے یقین ہے کہ اگر بُنیٰ کریم (صلی اللہ علیہ وسلم) ہبھی ددبارہ پیدا ہو کر اس ملک میں اسلام کی تعلیم دیں۔ تو غالباً اس ملک کے لوگ اپنی موجودہ کیفیات اور اثرات کے ہوتے ہوئے حالتِ اسلامیہ کو نہ سمجھ سکیں۔ (ایضاً ص ۳۵)

اقبال کا نام، کام اور پیغام ایک قومی سرایہ ہے۔ اس کا ضیاع یا اسکی تحریر و تذليل کسی قیمت پر بدداشت نہیں کی جاسکتی۔ اقبال خواہ حلقوں کو اقبال کے ندیہی خیالات وہی عقاید اور اسلامی تعلیمات سے کوئی مرور کا رہنہیں۔ وہ صرف اس کی شاعری کے شیدا بہیں۔ اس لئے انہوں نے اقبال پر پے در پے کئے جانے والے ظلم پر کبھی احتجاج نہیں کیا مگر عامۃ المسین کو اپنا فرض نہیں بھولنا چاہیے۔ انہیں چل ہیئے۔ کہ وہ اس محض ملت کو اس ظلم سے بچائیں۔ اور اس رسالہ کو ہر پڑھے لکھے انسان تک پہنچا کر دشمنانِ اسلام اور دشمنانِ اقبال کی ناپاک کوششوں کو ناکام بنائیں تاکہ علماء اقبال کی روح تسلیم و تکمیل حاصل کر سکے۔

احقر العباد
مشی عبد الرحمن خاں

چہلیک - ملستان شہر
۲۵ نومبر ۱۹۵۵ء

بِسْمِ اللّٰہِ الرَّحْمٰنِ الرَّحِیْمِ

اقبال اور مسر

پس منظر

ہمہ دانی تھسب اور عقیدت کے پردے بسا اوقات انسان کی نظر حقیقت تک نہیں پہنچنے دیتے۔ وہ اپنے تخلیقات و تلوہمات پر جو نظریات قائم کرتا ہے۔ انہیں ہی حqualیت و معارف کا درجہ دینے لگتا ہے حالانکہ حقیقت اکثر اس کے بعد میں ہوتی ہے۔ ایسے ہی لوگوں کے لئے علامہ اقبال نے فرمایا ہے کہ:-

”اکثر انسانوں کو کنج سہنائی میں بیٹھیے ہمہ دانی کا دھوکہ ہو جاتا ہے۔ ان کا تصور نہیں۔ نظرت انسانی ہی اسی قسم کی ہے۔“

(اقبال نامہ ص ۲۷)

پست فطرتی | پھر ان سے ابتر حالت ان تہذیب یا فتوہ لوگوں کی ہے۔
 جنہوں نے اسلامی ماحول کی بجائے انگریزی ماحول میں علامہ
 چیشت سے تعلیم و تربیت پائی ہے۔ وہ اسلام کو کتاب و سنت کی عنینک سے
 دیکھنے کی بجائے اسلام دشمن اقوام کے لٹریچر اور ان کی تہذیب و تمدن کے آئینہ میں
 دیکھنے کے نہ صرف عادی ہو چکے ہیں۔ بلکہ اسے حرف آخر بھی سمجھتے ہیں۔ اسی طبقہ کا
 حکیم الامت علامہ اقبال نے اپنے مکاتیب میں اکثر ان الفاظ میں شکوہ کیا ہے کہ:-

”مسلمانوں کا مغرب زدہ طبقہ نہایت پست نظرت ہے (الیفاص ۱۶۹)
 مغربی کا بجou کے پڑھے ہوئے مسلمان نوجوان روحانی اعتبار سے کتنے
 فرمایہ ہیں کہ ان کو معلوم نہیں کہ اسلامیت کیا ہے۔ اور وطنیت
 کیا چیز ہے (الیفاص ۲۲۲)

علام قوم مادیات کو روحانیات پر مقدم سمجھنے پر محصور ہو جاتی ہے اور جب
 انسان میں خوشے غلامی راسخ ہو جاتی ہے۔ تو ہر ایسی تعلیم سے بزرگی
 کے بہانے تلاش کرتا ہے جس کا مقصد قوتِ نفس اور روح انسانی کا
 ترقع ہو۔ (الیفاص ۲۰۳)

اضطرابِ اقبال | یہی وہ حالات تھے جنہوں نے اس نباضِ امت کو

مغضوب کر کھاتھا جس کا انہوں نے مورخ اسلام علامہ سید سلیمان ندویؒ کے نام
ایک خط میں یوں انہیار کیا:-

”میں آپ سے پچ کہتا ہوں کہ میرے دل میں مالکِ اسلامیہ کے موجودہ
حالات دیکھ کر بے انتہا اضطراب پیدا ہو رہا ہے۔ ذاتی لحاظ سے خدا کے
فضل و کرم سے میرا دل پورا مطمئن ہے۔ یہ بے چینی اور اضطراب محض
اس وجہ سے ہے کہ مسلمانوں کی موجودہ نسل گھبرا کر کوئی اور راہ اختیار نہ
کرے۔ حال ہی میں ایک تعلیم یا فتنہ خوب سے ملنے کا اتفاق ہوا۔ فرانسیسی
خوب بولتا تھا۔ مگر اسلام سے قطعاً بے بہرہ تھا۔ اس قسم کے واقعات
مشابہہ میں آتے ہیں تو سخت تخلیف ہوتی ہے۔“ (الیضا ص ۱۵۵)

وہ اپنے مشابہہ کی بنابر سید صاحب کے نام ایک دوسرے خط میں لکھتے ہیں کہ
”میں دیکھتا ہوں کہ اسلامی ممالک میں عوام اور تعلیم یا فتنہ لوگ دونوں طبقے
علوم اسلامیہ سے بے خبر ہیں۔“ (الیضا ص ۱۵۶)

امی ملادرنٹ عوام اور تعلیم یا فتنہ لوگوں کی علوم اسلامیہ سے بے خبری
کا فائدہ اٹھاتے ہوئے مغرب زدہ گروہ کے قائد مسٹر
پردیز نے تجدید اسلام کی تحریک شروع کی۔ اسی نوٹس کے لئے دوسری تحریک

مودودی صاحب نے جماعت اسلامی کے نام سے شروع کی۔ اور دونوں تحریکیں
اسلام اور قرآن کے نام پر چلائی گئیں۔ مودودی صاحب نے اعلان کیا کہ:-
”ہم عین اسلام اور اصل اسلام کو لے کر اٹھ رہے ہیں اور پراکاپرا
اسلام ہی ہماری تحریک ہے“ (روئیداد جماعت اسلامی حصہ اول ص ۵)
اور مسٹر پرویز کے ”صحیفہ“ طلوع اسلام نے اپنا مسلک و مقصد یہ پیش کیا کہ
”ہمارا مقصد یہ ہے کہ اب اپاکستان میں اور اس کے بعد ساری دنیا میں
قرآنی نظامِ رحمت نافذ ہو جائے۔“ (طلوع اسلام پاچ سو ھنڑہ مئی ۱۹۷۳)
چونکہ دونوں تجدید کی راہ پل رہے تھے اور دنیا کے سامنے نبوی اسلام کی بجائے
اپنا اسلام پیش کرنا چاہتے تھے۔ اس لئے انہوں نے صاف کہہ دیا کہ ہماری
ڈیڑھ اینٹ کی مسجد الگ ہو گی۔ مودودی صاحب نے فرمایا کہ:-

”ہمارا راست سب گرد ہوں سے الگ ہے اور ہم مجبور ہیں کہ اس سے
اختلاف کریں اور ان کے علی الرغم پنے مسلک کی تبلیغ کریں۔“

(جماعت اسلامی حصہ ۱)

اور مسٹر پرویز نے لکھا کہ:-

”میری دعوت لوگوں کے ساتھ ساتھ چلنے کی نہیں۔ بلکہ انہیں ان

کی موجودہ روشن سے الگ کر کے دوسری را دپر لے جانے کی ہے۔

(مقام حديث جلد ۲ ص ۳۱۶)

چونکہ دونوں نے سلف صالحین کی راہ سے ہٹ کر ایسی راہ اختیار کی تھی۔ جو کتاب و سنت کے خلاف تھی۔ اس لئے علماء کرام نے اپنا فرض منصبی ادا کرتے ہوئے مسلمانوں کو ان نئے فتنوں سے آگاہ کیا۔ شروع کر دیا۔ جوان کی طبع نازک پر گراں گزر اعلامہ اقبال کے ارشاد کے مطابق چونکہ

”علماء ہمیشہ سے اسلام کی قوتِ عظیم کا سرچشمہ رہ ہے ہیں“

(حروف اقبال ص ۱۴۳)

اس لئے دونوں نے اس سرچشمہ کو بند کرنے کے لئے ایک متحده محاڈہ بنالیا اور بقول علامہ اقبال ع ”آمیں گے سیدنا چاکان چمن سے سیدنا چاک

اُن کے ساتھ وہ مغرب زدہ مسلمان بھی شریک ہو گئے جو علامہ اقبال کے کلام کے اس حصہ سے متاثر تھے جس میں انہوں نے جاہد مولویوں اور کندہ ناؤوش پیروں کی خبر لی تھی۔ اور اس طرح سب نے مل کر پاکستان میں ایک اینٹی ملا فرنٹ بنالیا۔

مطالعہ علماء جنگِ پاکستان میں علماء اسلام نے قائدِ انظام اور دیگر اکابر لیگ

کے اس وعدہ پر شرکت کی تھی کہ پاکستان کا نظام حکومت کتاب و سنت کے مطابق بنایا جائے گا۔ جب ۹ جون ۱۹۴۷ء کو سلم لیگ کوئل نے ریڈ کلف ایوارڈ کا پیش کر دہ پاکستان قبول کر لیا جس میں صوبہ بہرحداد و سلہٹ شامل نہیں تھا۔ تو اس جون ۱۹۴۷ء کو علامہ شبیر احمد عثمانی اور مولانا ظفر احمد عثمانی نے قائد اعظم سے ملاقات کی۔ جس میں دیگر امور کے علاوہ ان صوبوں کے ریفیڈم کا سوال بھی زیر بحث آیا۔ تو قائد اعظم نے ان حضرات سے دھواست کی کہ یہ دونوں صوبے پاکستان کی ریڈھ کی ہدایتی ہیں۔ آپ اب یہ بھی سرکر کے ان کو پاکستان میں شامل کرائیں۔ انہوں نے فرمایا کہ:-

”ہم اشارہ اتنا آپ کو یہ ریفیڈم جیت دیں گے۔ لبتر طیکہ آپ اعلان کر دیں کہ پاکستان کا نظام حیات اسلامی ہو گا۔ کیونکہ فرنٹیئر اور بنگال کا مسلمان سیاسی مصالح کو نہیں جانتا۔ وہ صرف اسلام کو جانتا ہے اور اسی نام پر ووٹ دے سکتا ہے۔“ (تعمیر پاکستان اور علماء رباني)

جواب قائد اعظم | تو قائد اعظم نے انہیں جواب دیا کہ:-

”مولانا! میں تو اس کا بارہا اعلان کر چکا ہوں اور جب پاکستان میں مسلمانوں کی اکثریت ہو گی تو وہاں اسلامی دستور کے سوا اور کوئی سا دستور ہو سکتا ہے؛ آپ بخوبی اپنی تحریر و تقریر میں میرے حوالے

سے اس کا اعلان کرتے رہیں اور ان کو پورا القین دلائیں کہ میں نے قوم سے کبھی غداری نہیں کی۔ جو میں نے پہلے بار ہا کہا ہے۔ وہ آج بھی کہتا ہوں کہ پاکستان کا نظام حیات اسلامی ہوگا۔ اور اس کا دستور کتاب و سنت کے موافق بننے گا۔ (بجواہ صدر)

احترام علماء

چنانچہ ان حضرات نے صوبہ سرحد و سلہٹ میں کام کر کے ریف فلٹم جیت کر پاکستان کو دنیا کی سب سے بڑی اسلامی ایاست اور دنیا کا پانچواں بڑا ملک بنایا۔ اور فائدہ اعظم نے ان کی خدمات کا اعتراف کرتے ہوئے ۱۹۴۷ء کو پاکستان کی پرچم کشائی کا اعزاز ازاں ہردو حضرات ہی کو نجشا۔ مغربی پاکستان میں علامہ شبیر احمد عثمانی نے اور مشرقی پاکستان میں مولانا طنز احمد عثمانی نے پاکستان کا پرچم لہر کر اسے اسلامی ممالک کی برادری میں شامل کرنے کی رسم کا افتتاح کیا۔ فائدہ اعظم اور رباب اقتدار کے دل میں ان حضرات کی خدمات کی وجہ سے اتنا احترام پیدا ہو گیا کہ وہ مذہبی امور میں ان سے ہی صلاح و مشورہ کرنے لگے۔

جبکہ مورخ اسلام مولانا سید سیماعان ندوی لکھتے ہیں کہ علامہ شبیر احمد عثمانی نے :-

”کراچی پنج کرکونی سرکاری عہد دھاصل نہیں کیا۔ مگر مذہبی معاملات میں ان کی حیثیت مشیر خاص کی تھی۔ اس لئے زبانِ فلق نے ان کو شیخ الاسلام

کہہ کر بیکارا۔ اسی حیثیت سے مرحوم پاکستان کی مجلس آئین سانکے رکن
بھی تھے اور اس جماعت کے روح روایتی۔ جو اس کے آئین کو اسلامی
فالب میں ڈھالنا چاہتی تھی۔ (یاد رستگان ص ۳۵)

ححال فتح علماء علماء کرام کا یہ احترام مودودی صاحب سے نہ دیکھا گیا
انہوں نے جب دیکھا کہ عوام علماء کے مطالبہ سے متفق
ہیں اور ان کے اصرار پر اب اقتدار آئین اسلامی بنانے کی طرف مائل ہیں تو انہوں
نے ان حالات کا فائدہ اٹھانے کے لئے بظاہر تو اپنے پریس اور پلیٹ فارم سے عوام دلما
کے مطالبہ کی پر زور تائید شروع کر دی۔ مگر یہ باطن پاکستان کے مختار مطلق اور شیخ الاسلام
بننے کے لئے صاحبین کی فوج تیار کرنی شروع کر دی انہیں تربیت دینے کے لئے تربیتی
کمپ قائم کئے کئے اور یہ سبق پڑھا یا جانے لگا کہ:-

لہ حسن اتفاق سے ایک زیر تربیت جماعت کا کمپ ہجاءے مکان کے قریب ہی واقع تھا۔
جس کے ادارکان ہماری مسجد ہیں اسکے نماز پڑھتے تھے اور ان کے امیر نے راقم کو اپنا ہم خیال تصویر
کر کے یہ راز فاش کیا۔ جس کی تائید و سرے ذرائع سے بھی ہوئی۔ اور جس کی تصدیق جماعت
اسلامی کے مہنامہ 'چراغ راہ' کے مقابلوں اور مودودی صاحب کی تقاریر لا ہو، سرگودھا
اور ان کے رسالہ خطبات کے صفحہ ۲۰۵ و ۲۰۶ سے ہوتی ہے۔

(الف) آپ نے صالح نظام قائم کرنے کے لئے اربابِ اقتدار کو ان کی کمیب سے بیان ہے اور حکومت کا کار و بار سنبھالنا ہے اور اس غرض کے لئے (ب) آپ کو ان مولیوں کو بھی مسجدوں سے نکال کر ان پر قبضہ جانا ہے اور عوام سے رابطہ بڑھانا ہے۔

اُدھر مغرب زدہ مسلمانوں نے علماء کرام کے ٹڑھتے ہوئے اثر و سونح سے اپنا مستقبل خطرہ میں سمجھا۔ اور انہوں نے اخبارات و رسائل میں علماء کرام کے خلاف ایک طوفان کھڑا کر دیا۔ اور اربابِ اقتدار کو اپنے مفروضہ خدشات پیش کر کے آئین اسلامی کی مخالفت پر آمادہ کرنے لگے۔ اور اپنے خود ساختہ دستوری خاکوں کو منظور کرنے کی ترغیب دینے لگے۔

اقبال اور ملا غرضیکہ جس طرح متحده ہندوستان میں مختلف ہندو جماعتوں کی قوت عظیم کا سچشمہ "قرار دیتے ہیں ختم کرنے کے لئے مختلف الجمیع جماعتوں نے متحده محادذ بنالیا۔ اس محادذ کی نمائندگی کرتے ہوئے جناب ڈاکٹر خلیفہ عبدالحکیم حبیب ایم اے پی۔ آجی۔ آجی نے ایک رسالہ "اقبال اور ملا" کے نام سے لکھ کر "زیر اقبال"

لاہور کی طرف سے شائع کیا۔ اور علامہ اقبال کے کندھے پر بندوق رکھ کر علمدار کام
گو نشانہ ستم بنا مسٹر دع کر دیا۔

تبصرہ ماجد | اس رسالہ پر تبصرہ کرتے ہوئے مولانا عبدالمadjed صاحب دریا
بادی نے لکھا گہ:-

”اس رسالہ میں حضرت اقبال کے وہ سائے شعر اپنے تبصرہ و تجھیہ
کے اضافہ کے ساتھ انکھی کر دینے گئے ہیں جو انہوں نے ملا کے
ہجود تفضیح میں کہے ہیں۔ اور اس طرح جو ایسی ملاؤ فرنٹ پاکستان
میں قائم ہوا ہے۔ اس کے باقاعدہ میں ایک زبردست حرہ دے دیا
گیا ہے۔ یہ اشعار یقیناً علامہ اقبال ہی کے ہیں۔ خلیفہ صاحب یا
کسی اور کے گھر سے ہوئے نہیں۔ تاہم انہیں ان کے سیاق سے
الاگ کر کے نک مرچ لگا کر ایک جگہ جمع کر دینے سے پڑھنے والے
پر جواہر پرتا ہے وہ ہرگز وہ نہیں۔ جو اصلی کلام اقبال کے مجموعہ کے
پڑھنے سے پیدا ہوتا ہے۔ اس لئے یہ طریق انتخاب و تدوین نہ
زیادہ ذمہ دار انا ہے اور نہ پوری طرح دیانتدارانہ اور پھر اس کی
اشاعت بجائے کسی فرد واحد کے ایک نیم سرکاری ادارہ کی طرف سے

ہونا تو اور بھی غصب کی بات ہے۔

اقبال نے بیشک "ملا" پر نکتہ چینی کی ہے لیکن ملا سے تمہیش ان کی راہ "کھٹک ملا" سے ہے اور پھر ایسی ہی نکتہ چینی بلکہ شاید اس سے بھی شدید انہوں نے تہذیب جدید کے فرزندوں پر بھی توکی ہے اب کوئی سمجھا اگر یہ کہے کہ "اقبال اور مسٹر" کے عنوان سے اس اُخري قسم کا سارا کلام اپنے حاشیوں کے ساتھ اکٹھا کر دے تو خلیفہ صاحب کیا رائے اس کے متعلق فائم کریں گے۔

(صدق جدید، چون شمع)

واقعی جواب

جائزہ پیشتر اس کے کہ "اقبال اور ملا" کا الرحمی جواب دیا جائے یہ
کیوں نہ دیکھا جائے کہ خلیفہ اقبال نے علماء و شمینی کے سلسلہ
میں جرباتیں علامہ اقبال سے منسوب کی ہیں۔ علامہ اقبال کے فرمودات اور
دوسرے واقعات ان کی تائید بھی کرتے ہیں یا نہ؟

زیر بحث رسالہ "اقبال اور ملا" کے مصنف ما شار اللہ ایم اے پی۔ اپنے
ڈبی ہیں۔ ماہوار رسالہ "ثقافت" کے ایڈیٹر ہیں "بزم اقبال" کے مدارالمہام ہیں۔
اس لامکشن کے ممبر بیان کئے جاتے ہیں۔ جو حکومت کی طرف سے موجودہ قوانین
کو اسلامی سانچے میں ڈھانلنے کے لئے مقرر کیا گیا ہے اور ادارہ ثقافت اسلامیہ

کے خدمت میں۔ اس لئے خیال یہ تھا کہ انہوں نے جو کچھ لکھا ہوگا اپنی ذمہ داری کو
محسوس کرتے ہوئے سوچ سمجھ کر صحیح لکھا ہوگا۔ مگر تحقیق و تفییش کے بعد ثابت
ہوا کہ انہوں نے جو کچھ لکھا ہے واقعی وہ بقول مولانا عبدالماجد صاحب "نہ ذمہ دارانہ
ہے اور نہ دیانتدارانہ" بلکہ جس طرح مقامِ جنون پر پہنچنے کے بعد عاشق کو کائنات
کی ہر حیز میں معشوق کی تصویر نظر آنے لگتی ہے۔ اسی طرح "انٹی ملا فرنٹ" پر
کھڑے ہونے کے بعد یہ بھی نیک و بد۔ حق و باطل۔ صحیح و غلط اور جائز و ناجائز
میں تبیر نہیں کر سکے۔ اس محااذ پر پہنچنے کے بعد ان کے تدبیر اور تحمل میں ایک
ایسا تغیر پیدا ہو گیا ہے کہ وہ اقبال کے اس ارشاد کا منظہر ہو کر رہ گئے ہیں کہ:-

حیاتِ تازہ اپنے ساتھ لائی لذتیں کیا کیا
رفاقت۔ خود فروشی۔ ناشکیباٹی۔ ہوسناکی

مشترکا پہلا وار خلیفہ صاحب نے بلا اشتہار سب علماء کرام کے متعلق
یہ فتویٰ سے دیا ہے کہ:-

"اقبال نے دیکھا کہ ہر یاں دین اور ہماریاں شرع متبین میں نہ اذکار کی
بلکہ ہی ہے نہ حوصلہ مندی نہ دل بتایا ہے اور نہ مشرب ناب نہ
دل گرم ہے اور نہ نگاہ پاک۔ تو اس نے اس طبقے کو دین کے لئے ایک

خطۂ سمجھا۔

(اقبال اور ملا صکر)

انسوں کے خلیفہ صاحب نے "اقبال نے دیکھا" بلکہ کر کوئی اخلاقی جدائی نہیں دکھلائی۔ بلکہ عوام و خواص کے دلوں میں علامہ اقبال کی جو قدر و منزالت اور محبت و عقیدت ہے۔ خلیفہ صاحب نے اس سے ناجائز فائدہ اٹھانے کی غرض سے اُس فریب دینے کی کوشش کی ہے۔ کیونکہ علامہ اقبال خلیفہ صاحب کی طرح سب کو ایک نظر سے دیکھنے کے عادی نہ تھے اور نہ ایک ہی لاطھی سے ہانکھا جانتے تھے۔ بلکہ وہ تو اپنے کلام میں نیک و بد اور حق و باطل کا واضح فرق بتلاتے تھے۔ خلیفہ صاحب کو اگر علماء کرام میں کوئی خوبیاں نظر نہیں آسکیں۔ جس کی وجہ سے وہ انہیں دین کے لئے خطۂ قرار دیتے ہیں۔ تو اس کا یہ مطلب نہیں کہ علامہ اقبال کو بھی کچھ نظر نہ آتا تھا۔

حشر پشمہ اسلام

علامہ اقبال علامہ کرام کو دین کے لئے خطۂ کی بجائے انہیں اسلام کا سرپشمہ سمجھتے تھے۔ جیسا کہ ان کے ارشاد سے ظاہر ہے کہ

"علماء مہمیثہ اسلام کے لئے ایک قوت عظیم کا سرپشمہ رہے ہیں"

(حرفت اقبال ص ۱۶۲)

انہوں نے یہ فیصلہ خلیفہ صاحب کی طرح سُنی مُسائی باتوں پر نہیں دیا تھا بلکہ

اپنے ذاتی تجربہ اور مشاہدہ کی بنابرداری تھا۔ وہ کہتے ہیں کہ :-

”میں نے اپنی زندگی کا زائد حصہ اسلام اور اسلامی فقہ و سیاست تہذیب و تجدیں اور ادبیات کے مطالعہ میں صرف کیا ہے۔“

(حرفتِ اقبال ص ۲)

اس مطالعہ کے دوران میں انہیں اکثر بزرگان دین اور علماء کرام کی طرف رجوع کرنا پڑا جیسا کہ اقبال نامہ کے مکاتیب سے ظاہر ہے۔ اس لئے وہ اپنی تمام بصیرت و فراست کو علماء حق کا ہی فیضِ صحبتے تھے۔ چنانچہ شش علماء میرزا مرحوم و مغفور حن کے ساتھ علامہ اقبال کے خصوصی نیاز مندانہ اور شاگردانہ تعلقات تھے کے فیضِ صحبت اور نظر کیمیا اثر کا انتہائی عقیدت مندانہ اعتراض کرتے ہوئے لکھتے ہیں کہ

وہ شیع بارگہ خاندانِ مرتضوی
ہے گماشلِ حرم حس کا آستانا مجھ کو
نفس سے حس کے کھلی میری آرزو کی کلی
بنایا جس کی مردمت نے نکتہ داں مجھ کو
اسی طرح انہوں نے اشرف اعلیٰ رحمت مولانا اشرف علی تھا انوئی
کے محبوب و ارشد مجاز سورخ اسلام علامہ سید سلیمان ندویؒ سے جو فیضِ حاصل کیا۔
اس کا وہ سید صاحب کے نام اپنے مکتبات میں یوں اعتراف کرتے ہیں کہ :-

(۱) علومِ اسلام کی جستے شیر کا فرہاد آج ہندوستان میں سواستے رئیسِ سلیمان

ندوی کے اور کون ہے؟ (اقبال نامہ ص ۱۶۶)

(۲)، آپ کا نوازش نامہ قوتِ روح اور اطمینانِ قلب کا باعث ہوا۔

(اقبال نامہ ص ۷۷)

(۳)، وہ آپ کا "معارف" ایک ایسا رسالہ ہے جس کے پڑھنے سے
حرارتِ ایمانی میں ترقی ہوتی ہے۔ (ایضاً ص ۷)

(۴)، سیرۃ عائشہ کے لئے سراپا سپاس ہوں۔ یہ ہدیہِ سلیمانی نہیں۔ نمرۃ
سلیمانی ہے۔ اس کتاب کو پڑھنے سے میرے علم میں بہت مفید
اخذ ہوا۔ خدا تعالیٰ نے جزاۓ خیر دے (ایضاً ص ۱۱۳)

(۵)، آج کے "معارف" میں میری آرزو سے بڑھ کر مضمون لکھا گیا۔
جزاک اللہ معارف کا ایڈیٹر صاحبِ کشف نہ ہو گا۔ تو اور کون ہو گا.
(ایضاً ص ۱۱۵)

(۶)، نوازش نامہ بھی ملا۔ جس کے لئے بہت شکر گزار ہوں۔ حقیقی آگاہی
آپ نے دیدی ہے۔ وہ اگر زمانہ فرصت دے۔ تو باقی عمر کے لئے
(ایضاً ص ۱۲۲) کافی ہے۔

(۷) اپ اپنے نوازش نامہ کی طوالت کے لئے عذرخواہی کرتے ہیں۔

مگر میرے لئے یہ طویل خط باعثِ خیر و برکت ہے اللہ تعالیٰ آپ کو جزاً ہے خیر دے۔ میں نے اسے کئی دفعہ پڑھا ہے اور گذشتہ رات چوبیسری ندام رسول مہر سے بھی پڑھوا کرنا اور احباب بھی اس مجلس میں شریک تھے۔ اگر میری نظر اس قدر وسیع ہوتی۔ جس قدر آپ کی ہے۔ تو مجھے یقین ہے کہ میں اسلام کی کچھ خدمت کر سکتا۔ فی الحال انشاء اللہ آپ کی مدد سے کچھ نہ کچھ بلکھوں گا۔ (ایضاً ص ۱۵)

(۸) خدا کا لاکھ لاکھ شکر ہے کہ اس نے اپنے فضل و کرم سے آپ کو صحت عطا فرمائی۔ آپ کا وجود ہندوستان کے مسلمانوں کے لئے ازیں ضروری ہے اور مجھے یقین ہے کہ خدا تعالیٰ نے مسلمانوں کی دعاویں کو شرمند قبولیت بخشائے۔ تاکہ وہ دیر تک آپ کے علوم سے تفیض ہر تے رہیں۔ (ایضاً ص ۱۹)

علامہ اقبال کے ان واضح اعتراضات کی روشنی میں یہ کہنا کہ وہ مدحیاں دین اور حامیاں شرع متن کو دین کے لئے ایک خطرہ سمجھتے تھے۔ یا یہ کہنا کہ:-
 «علامہ اقبال کا تجربہ تھا کہ ملاسٹگ دل ہوتا ہے۔ اور لطیف افکار و جذبات

اس کی سمجھ میں نہیں آسکتے۔ (اقبال اور ملا صدیق)

علامہ اقبال پر ایک بہتان نہیں تو اور کیا ہے۔ علامہ اقبال محسن ناشاہس یا محسن کش نہ تھے۔ جیسا کہ خلیفہ صاحب انہیں سمجھ رہے ہیں یاد نیار پ ظاہر کر رہے ہیں۔

مسٹر کا دوسرا الرام | خلیفہ صاحب علامہ اسلام پر دوسرا الزام یہ عاید کرتے ہیں کہ:-

”ایسے لوگوں کو جب بھی سوچھے گی۔ کوئی ادنیٰ بات ہی سوچھے گی کسی بندہ مقصد کے۔ لئے قربانی تو درکار وہ مقصد ہی ان کی سمجھ میں نہیں آئے گا۔

چنانچہ تاسیس پاکستان کی جدوجہد میں اس کا یہ خیال صحیح ثابت ہوا۔۔۔
ملا کو اسلامی مملکت کی ضرورت محسوس نہ ہوئی اس کا تصور ایک نئے

نواز صاحب دل نے پیش کیا۔ (اقبال اور ملا صدیق)

سعادتِ عظماً | اول تو یہ بات غلط ہے کہ ان حضرات کو ادنیٰ باتیں سوچتی ہیں۔ اگر ادنیٰ باتیں سوچتی ہوتیں۔ تو علامہ سید بیان کا

صرف ایک خط علامہ اقبال اپنی بقا یا ساری عمر کے لئے کیسے کافی سمجھتے۔ یا ان کے ایک خط کو کئی بار کیوں پڑھتے۔ اور ان کا وجود ہندوستان کے مسلمانوں کے لئے ضروری کیوں سمجھتے۔

باتی رہا اسلامی مملکت کے تصور کا سوال۔ تو خواجہ صاحب کو شاید علم نہیں کی اسلامی سلطنت کا تصور سب سے پہلے نے نواز صاحب دل اقبال نے پیش نہیں کیا۔ بلکہ جن علماء کرام اور بزرگان دین کے فیض نے علامہ اقبال کو نے نواز صاحب دل بنایا تھا۔ انہی کے امیر و عریس حکیم الامت مولانا اشرف علی تھانوی رحم نے پیش کیا تھا۔ اور اس وقت پیش کیا تھا۔ جبکہ انہی علامہ اقبال کو اس کا خواب و خیال بھی نہ تھا۔ مولانا عبدالمadjed صاحب دریا بادی نے اپنے چند بزرگوں کی معیت میں جون ۲۸^{تھ} میں جب حضرت مولانا اشرف علی تھانوی[ؒ] سے تھانہ بھون میں مشرف ملاقات صلیل کیا تھا۔ تو اس وقت حضرت تھانوی نے ان کے رو برو تخلیل پاکستان پیش کیا تھا۔ چنانچہ اس ملاقات کی روئیداد میں مولانا دریا بادی لکھتے ہیں کہ:-

”پاکستان کا تخلیل، خالص اسلامی حکومت کا خیال یہ سب آوازیں بہت بعد کی ہیں پہلے پہل اس قسم کی آواز نہیں کان میں پڑی۔“

(حکیم الامت ص ۲۳)

حضرت تھانوی[ؒ] نے تو دینی تقاضوں کے ماتحت اسلامی سلطنت کی ضرورت محسوس کی تھی۔ مگر اس کے اڑھائی سال بعد علامہ اقبال نے سیاسی صدرتوں کے ماتحت صرف اسلامی سلطنت کا مطالبہ کیا تھا۔ نظام سلطنت کا اس وقت کوئی خاک

پیش نہیں کیا تھا۔ مگر حضرت تھانوی نے اسلامی سلطنت کے تخلیل کے ساتھ اس کے نظام حکومت کا خاکہ بھی پیش کر دیا تھا۔ کہ وہ :-

”خالص اسلامی حکومت ہو۔ سارے قوانین تعزیرات وغیرہ کا اجراء
احکامِ شریعت کے مطابق ہو۔ بیت المال ہو۔ نظامِ زکوٰۃ راجح ہو۔

شرعی عدالتیں فائم ہوں۔ وقس علی نہا۔“ (سیرتِ اشرف)

اس لئے ”اسلامی سلطنت کی ضرورت کا احساس“ سب سے پہلے علامہ اقبال
کے دل میں پیدا نہیں ہوا تھا بلکہ اشرف العلامہ حضرت سولانا اشرف علی تھانویؒ[ؒ]
کے دل میں پیدا ہوا تھا۔ کویا یہ سعادتِ عظمیٰ ایک مُلاٰ ہی کے حستہ میں آئی تھی نہ کہ
مُٹر کے -

تصدیقِ رحمٰن | پاکستان کے ابتدائی تخلیل پر ہمارا مقالہ (جو ”سیرتِ اشرف“
کا ایک باب ہے) جب عدالت عالیہ ہائیکورٹ لاہور

کے چیف جسٹس عالیہ رب جناب ایس اے۔ رحمٰن صاحب کی نظر سے گذرا۔ تو
انہوں نے اس امر کی تصدیق فرمائی کہ واقعی مفکر پاکستان علامہ اقبال نہیں
بلکہ حضرت تھانویؒ تھے۔ جیسا کہ ان کے اس مکتوب گرامی سے ظاہر ہے۔

”مکرمی۔ السلام علیکم۔ آپ کا مضمون دیکھا۔ آگہی افزون پایا۔ فردادر

ملکت کی سیرت کے استحکام سے متعلق کتابیں علامہ اقبال پر یہی بھی لمحہ
چلکے تھے۔ یعنی اسرارِ خودی اور روزِ بخودی ۱۹۱۳ء اور شمسہ میں
مکمل ہوئیں۔ لیکن پاکستان کا یاسی تخلیق ان کی تحریرات میں بعد میں آیا۔
اور آپ کا مضمون بہت دلچسپ پایا۔ ملخص ایں۔ اے حمل
جہاں تک علماء کی قربانیوں کا تعلق ہے۔ اس سلسلہ میں بھی خلیفہ صاحب
یا بہرہ ہیں یا تجاہل عارفانہ فرار ہے ہیں۔ اگر وہ دنیا سے یہ راز چھپانا چاہتے
ہیں۔ تو اس کا مطلب یہ ہے کہ دوسرا ہے لوگ بھی مولانا سلطہ الدین ایڈیٹر الامان
دہلی کی شہادت کو بھول گئے ہوں گے جو مسلم لیگ کی حمایت کے جرم میں شہید
کر دیئے گئے تھے اور نہ ہی وہ ان پانچ سو علماء کی قربانی بھول سکتے ہیں۔ جو قول
علام شیراحمد رضا خانی ریفی نژم کے دوران میں کانگریسی حکومت نے گرفتار کئے اور
جنپوں نے پاکستان کی حمایت کرنے میں دوسرا ہے لیڈروں سے زیادہ سختیاں
برداشت کیں۔

ان حالات میں یہ الزام کہ
”ایسے لوگوں کو جب بھی سوچھے گی۔ کوئی ادنیٰ بات ہی سوچھے گی۔ کسی
بلند مقصد کے لئے قربانی تو درکار وہ مقصد ہی ان کی سمجھیں نہ آئے گا“

”ملا“ پر عاید ہوتا ہے؟ یا سو فیصد می ”مطر“ پر! جو حقیقت پر پردہ ڈال کر
معنی کو مجرم ثابت کر رہا ہے۔

خلیفہ صاحب علماء اسلام پر بلا اتنا تباہ

مسٹر کا تیسرا بہانہ

یہ لگاتے ہیں کہ:-

”علامہ (اقبال) نے پاکستان کا تصور پیش کیا اور ملتِ اسلامیہ کے
لئے سیاسی استقلال اور آزاد سلطنت کے طالب ہوئے۔ ہونا تو یہ حاصل
تھا۔ کہ اہل دین سب سے آگے بڑھ کر اس کا خیر مقدم کرتے ہیں کہ
علماء میں بڑے بڑے اکابر نے اس کی مخالفت میں ایڈری چونی کا زور
(اقبال اور ملا صک) لگادیا۔

اس سلسلہ میں بھی خلیفہ صاحب کا بیان حقیقت سے بعید ہے۔ ایسا معلوم
ہوتا ہے کہ خلیفہ صاحب یا تو جہاں پاکستان کی تاریخ سے بالکل ناواقف ہیں یا
بالکل غلط بیانی سے کام لے رہے ہیں کہ ملتِ اسلامیہ کی آزاد سلطنت کا اہل دین
نے سب سے آگے بڑھ کر خیر مقدم نہیں کیا۔ کیونکہ اہل دین نے اس کا خیر مقدم
اس وقت سے شروع کر دیا تھا۔ جبکہ ابھی مسلم لیگ نے مارچ ۱۹۴۷ء کا پاک
ریزولوشن پاس ہی نہیں کیا تھا۔

خیر مقدم پاکستان یا اسلامی سلطنت کی خواہش اولین چونکہ مجدد وقت
 حضرت تھانویؒ نے پیش کی تھی۔ اس لئے حق تعالیٰ نے
 اپنے اس نیک بندہ کی خواہش قبول فرمائی اور حضرت تھانویؒ کو فراستہ معلوم ہو
 گیا کہ ان کی خواہش کے مطابق پاکستان بن کے رہے گا۔ اور کہ اس کی بارگاہ دور
 مسٹر محمد علی جناح کے ہاتھ میں آئے گی۔ جن کی زندگی سراپا مغربی سانچے میں حلی
 ہوئی ہے اور جو مرد ہب کو سیاست سے بالکل الگ سمجھتے ہیں۔ اس لئے انہوں
 نے سویں سویں تھانہ بھومن کے رہیں عظم خانقاہ امدادیہ کے ٹھہریم اپنے
 برادرزادہ مولانا شبیر علی صاحب تھانوی کو بیبا یا اور ان سے فرمایا کہ:-

”میاں شبیر علی ہوا کا رخ بتا رہا ہے کہ لیگ والے کامیاب موجاہین
 گے اور بھائی جو سلطنت ملے گی وہ ان ہی لوگوں کو ملے گی۔ جن کو اج
 سب فاسق فاجر کہتے ہیں۔ مولویوں کو تو ملنے سے رہی لہذا ہم کو یہ کوشش
 کرنی چاہئے کہ یہی لوگ دیندار بن جاویں اور بھائی آج محل کے حالات
 ایسے ہیں کہ اگر سلطنت مولویوں کو مل لہی جاؤ۔ تو شاید مولوی چاہی
 نہ سکیں۔ یورپ والوں سے معاملات۔ ساری دنیا سے جوڑ توڑ ہمارے
 بس کا کام نہیں اور سچ تو یہ ہے کہ سلطنت کی زادی داروں ہی کا

کام ہے موالیوں کو یہ کر سیاں اور سخت زیب بھی نہیں دیتا۔ تو اگر یہاں کو شش سے یہ لوگ دیندار اور دیانتار بن گئے۔ اور پھر سلطنت ان بھی کے ہاتھ میں رہی۔ توحیث مار و شن دل ما شاد کہم خود سلطنت کے طالب ہی نہیں۔ ہم کو تو صرف یہ مقصود ہے کہ جو سلطنت قائم ہو وہ دیندار اور دیانتار لوگوں کے ہاتھ میں ہو اور یہیں تاکہ اللہ کے دین کا بول بالا ہو۔ (تعمیر پاکستان اور علماء ربانی)

ان نشست میں معمار پاکستان کی سیرت کی تعمیر کے لئے ان کی خدمت میں تبلیغی و فد بھیجنے کا فیصلہ ہوا۔ فائد اعظم اور اکابر لیگ کو تبلیغ کرنے کی غرض سے مجلس دعوۃ الحجۃ "قام کی لئی اور پاکستان ریزولوشن پاس ہونے سے پہلے پہلے تبلیغی و فد بھیج کر قائد اعظم کی زندگی میں ایک انقلاب عظیم پیدا کر دیا گیا۔ وہ مسنون طریقہ سے پنج وقتہ نماز پڑھنے لگے۔ ان پڑھنیت الہی کا غالباً ہے نہ لگا۔ انہوں نے قرآن کا مطالعہ مشروع کر دیا۔ انگریزی وضع قطع بدل کر اسلامی وضع اختیار کر لی۔ اور پاکستان کا دستور کتاب دستَت کے مطابق بنانے کا دعوے کرنے لگے اور اس طرح اہل دین کی مساعی جمیلہ سے مغرب زدہ جناح مون کامل بن گیا۔ جس کی تفصیل ہماری جدید کتاب "تعمیر پاکستان اور علماء ربانی" میں لکھی جا سکتی ہے یہ اہل دین کی طرف سے اسلامی سلطنت کا پہلا عملی خیر مقدم تھا۔ اگر

علماء دین اس وقت بی تحریک نہ کرتے۔ تو آج خلیفہ صاحب کو انٹی ملائرٹ کے لئے کتابیں لکھنے کی ضرورت ہی جسموس نہ ہوتی۔ کیونکہ قائدِ عظیم دین اسلام کے بنیادی اصولوں سے ناواقف ہونے کی وجہ سے فرانسیسی آئین کا خاکہ ذہن میں لئے پھرتے تھے۔ اور ان کے ذہن میں اسلامی دستور کا کوئی تصور ہی نہیں تھا اور یہی انٹی ملائرٹ والوں کی ادیان خواہش تھی کہ پاکستان میں اسلامی آئین سرے سے نافذ ہی نہ ہو۔ اور اگر نافذ ہو تو اس اسلامی حکومت کی بائی ڈور مولویوں کے ہاتھ میں نہ آئے۔ بلکہ مودودیوں کے ہاتھ میں آئے۔ آج اگر خلیفہ صاحب کے بھائی بند علماء اسلام کے اثر و رسوخ کو مٹانے اور قائدِ عظیم کے اصولوں کو بھلانے کے درپیے ہیں تو محض اس لئے کہ اُنہوں نے ہی اسلامی آئین کے بنانے کے وعدہ کر کے مغرب زدہ لوگوں کے مستقبل کو خطرہ میں ڈالا۔

طائمر کا تبصرہ

اسی لئے طائمر افت کراچی مغرب زدہ مسلمانوں کے رحمانات کو پاکستان کے لئے حقیقی خطرہ خیال کرتے ہوئے لکھتا ہے کہ:-

”سب سے پہلا رجحان جو ہم میں ابھر رہا ہے۔ وہ قائدِ عظیم کی مخالفت کا ہے۔ احسان فراموشی اور محسن ناشناسی کی حد ہے کہ چچہ سال کی قلیلت

میں ہی قائدِ اعظم کی یادِ ہمارے دلوں سے محو ہونا شروع ہو گئی ہے۔ یہم
نے ان کی یادِ منانے کا کوئی بندوبست نہیں کیا۔ نہ ان کی یادگارِ قائم
کی۔ نہ ان کے کارناموں پر کتابیں لکھیں اور نہ کسی اور مناسب طلاقی
سے ان کی یادِ کوتازہ رکھا۔ اس کی ذمہ داری بلاشبہ ہمارے حکماءِ اُول
پر عاید ہوتی ہے اس عدمِ توجیہ اور بے نیازی کے صدقے میں بعض اعلیٰ
حلقوں میں قائدِ اعظم سے ایک طرح کی عدادت تک کے آثار پیدا
ہو گئے ہیں۔ (منقول از نوابے وقت ۲۳ مئی ۱۹۵۲ء)

اس کے ساتھ ہی ٹائمز آف کراچی نے ایسی ملاظنٹ کو ہبھی ملک کے لئے
ایک خطرہ بتایا اور لکھا کہ

”ملا کو گالی دینا اسلام کی خدمت نہیں نہ اس سے اسلام سمجھا ہی جا سکتا ہے
وراصل ہمارے ارباب اختیار کا یہ فرض تھا کہ وہ گذشتہ چھ سال میں ایسے
نگری اور علمی اقدامات کرتے۔ جس سے اسلام کی حقانیت اجاگر ہو جاتی
کیا انہوں نے ملت کے نقطہ نظر کو سنوارنے کے لئے کچھ کیا؟“

- ایک طرف (کھٹک) ملا نے محض نطاہر پر زور دے کر اسلام کو ختم کیا تو دوسری
طرف ہمارے جدت پسندوں نے ملا کی مذمت کر کے اسلام کو نظروں سے

او جھل کر دیا ہے۔ اس سے لامعاں فکری افلاس اور ذہنی انتشار پیدا ہجئے
اور انہوں نے اسلام کو بدنام کر دیا۔ کیا اس سے بڑھ کر کوئی در دنگ
ناکامی ہو سکتی ہے؟”
(بجوالہ صدر)

عملی امداد | خلیفہ صاحب یہ بھی علط فرماتے ہیں کہ سب اکابر علماء تعمیر
پاکستان کے مخالف تھے۔ اس میں شک نہیں کہ کانگری
علماء مخالف تھے۔ مگر مسلم لیگ کی پشت پناہی تو خود اشرف العلما رحمۃ اللہ علیہ
تحانوی گر رہے تھے جبھوں نے سب سے پہلے پاکستان کا تحلیل پیش کیا تھا،
اور جن پر قائد اعظم کو اتنا ناز تھا کہ جب ان سے کہا گیا کہ علماء تو لیگ کے ساتھ
نہیں۔ تو انہوں نے جوش میں آکر فرمایا کہ:-

”مسلم لیگ کے ساتھ ایک بہت بڑا عالم ہے۔ جس کا علم و تقدس
و تقویٰ اگر ایک پارٹی میں رکھا جائے اور تمام علماء کا علم و تقدس و تقویٰ
دوسرے پارٹی سے میں رکھا جائے۔ تو اس کا پارٹی بھاری ہو گا۔ وہ مرلانا
اشرف علی تھانوی ہیں۔ جو چھوٹے سے قصبے میں رہتے ہیں مسلم
لیگ کو ان کی حمایت کافی ہے۔ اور کوئی سوافقت کرے یا نہ کرے
ہمیں اس کی پرواہ نہیں۔“ (تعمیر پاکستان اور علماء رباني)

ان کے بعد خدا م دربار اشرفیہ علامہ شبیر احمد عثمانی - مولانا ظفر احمد عثمانی
 مولانا مفتی محمد شفیع دیوبندی اور جمیعۃ علماء اسلام مسلم لیگ کی پشت پر رہی
 ان علماء کرام نے ہی تو گوشہ عزلت سے بخل کر اور ملک کے طول و عرض میں طوفانی
 دورے کر کے رائے عالمہ کو مسلم لیگ کے حق میں بیدار کیا۔ پاکستان کے سوال
 پر اڑے جانے والے مرکزی اور صوبائی انتخابات محض علماء کرام کی ہی مدد سے
 مسلم لیگ نے جیتے۔ جن کا شکریہ ادا کرتے ہوئے قائدِ ملت نواب زادہ یا قتل علی^{۲۵}
 خاں نے مولانا ظفر احمد عثمانی کو اپنے مکتوب مورخ ۷ اردی ۱۹۴۷ء میں لکھا کہ:-
 "آپ حضرات کا اس نازک موقع پر گوشہ عزلت سے بخل کر میداں
 عمل میں اس سرگرمی کے ساتھ جدوجہد کرنے والے حد موثر ثابت ہوا اس
 کامیابی پر میں آپ کو مبارک باد پیش کرتا ہوں۔"

(تعہیر پاکستان اور علماء ربانی)

ان شواہد کی موجودگی میں یہ کہنا کہ اہل دین نے بڑھ کر سب سے پہلے پاکستان
 کا خیر مقدم نہیں کیا۔ یا سب علماء نے اس کی مخالفت میں ایڈری چوٹی کا زد رکھایا
 آنتاب پر تھوکنا نہیں۔ تو اور کیا ہے۔ ایسا معلوم ہوتا ہے کہ تاریخ پھر اپناؤرق
 اللہنا چاہتی ہے۔ کیونکہ قوم کے اکابر میں محسن ناشناسی کا جذبہ پیدا ہونا اس کی

تنزیلی کی نشانی ہے

مسٹر کا چوتھا حملہ | قائد اعظم اور علامہ اقبال کے مذہبی پیشواؤں کو
”جانور“ اور ”کولہو کا بیل“ قرار دینے کے بعد
خلیفہ صاحب لکھتے ہیں کہ:-

”دنیا میں دوسرے مذاہب نے بڑی بڑی تنظیمات تبلیغ کے لئے قائم
کر رکھی ہیں۔ جہاں لاکھوں انسان جان و مال کی قربانی سے بڑے
مذہب کو بھی مضبوط کر دیتے ہیں۔ ملا کو تبلیغ کی توفیق نہیں ہوئی اسے
مومنوں کو کافر بنانے سے فرصت نہیں۔ فلاں کے تیجھے نماز پڑھو تو
کافر۔ یا بیوی کو طلاق۔ فلاں فرقہ واجب القتل۔ فلاں فرقہ
واجب التعریف۔“ (ابوالفضل اقبال اور ملا صحت)

بے بصیری | ہند و پاکستان کے اندر ایسے عظیم الشان دینی تبلیغی
ادارے موجود ہیں۔ جن کی مشاہد سارے ایشیا میں نظر
نہیں آتی مگر حیرت تو اس پر ہے کہ یہ ادارے خلیفہ صاحب کو نظر نہیں آتے
حالانکہ انہی اداروں نے مولانا اشرفت علی تھانویؒ۔ مولانا شبیر احمد عثمانی رحمؒ اور
مولانا سید سیمان ندویؒ ایسے یگانہ روزگار عالم بے بدл پیدا کئے۔ جن سے

قائد اعظم اور علامہ اقبال نے اسلامی شعور اور دینی بصیرت حاصل کی جن کے خدام آج بھی جمہوریہ اسلامیہ پاکستان میں نہایت خاموشی سے دینی اور تبلیغی خدمتاً سرا نجام دے رہے ہیں۔ اور جن سے ہزاروں بندگان خدا فیض یا ب ہوئے ہیں۔ اگر خلیفہ صاحب کے قول کے مطابق فی الواقعہ یہاں تبلیغی تنظیمات موجود نہیں تو خلیفہ صاحب اور ان کے خواجہ تاشوں کو اپنی ملاقنٹ قائم کرنے اور اسے مضبو کرنے کے لئے "اقبال اور ملا" ایسے مجموعہ ہمفووات شائع کرنے کی کیا ضرورت تھی؟ یہ کوئی شیں تو اس بات کا ثبوت ہیں کہ یہاں علماء حق کی تبلیغی اور دینی سرگرمیاں اس حد تک پڑھ گئی ہیں کہ مغرب زدہ طبقے کو اپنا مستقبل خطرہ میں نظر آ رہا ہے۔ اس لئے وہ دیانت و صداقت کے تمام اصول بالائے طاق رکھ کر اچھے اور بُرے کی تیزی کئے بغیر علماء دشمنی پر اتر آیا ہے اور طعنے علماء کو دیا ہے کہ "اُن میں نہ فکر کی بلندی ہے اور نہ حوصلہ مندی ہے نہ دل گرم ہے، نہ نگاہ پاک ہے۔" کاش کہ فاضل مسٹر ذرا اپنے گریبان میں بھی جھانک لیتے۔ کہ ان "خوبیوں" کے ماں ک ملا ہیں یا مسٹر۔

باقی رہے علماء کے باہمی اختلاف کا مسئلہ جس پر خلیفہ صاحب بہت زور دیتے ہیں۔ ان

حقیقتِ اختلاف

کے اس اختراض کا جواب اور اس اختلاف کی حقیقت خود علامہ اقبال ایسے لوگوں کی رہنمائی کے لئے یہ لکھ گئے ہیں کہ :-

یہ سمجھ ہے کہ مسلمانوں کے نہبی فرقے اور دینیات کے فروعی مسائل میں اختلاف کی وجہ سے اکثر و بشیر ایک دوسرے میں الحاد کا الزام لگاتے رہے ہیں۔ دینیات کے فروعی مسائل کے اختلاف میں، نیز الحاد کی الیسی انتہائی صورتوں میں جہاں ملحد کو جماعت سے خارج کیا جاتا ہے لفظ کفر کے غیر محتاط استعمال کو آج محل کے تعلیم یافتہ مسلمان ہر مسلمانوں کے دینی مناقشات کی تاریخ سے بالکل نادرست ہیں۔ ملت اسلامیہ کے اجتماعی و سیاسی انتشار کی علامت تصور کرتے ہیں۔ یہ بالکل غلط ہے اسلامی دینیات کی تاریخ سے ظاہر ہوتا ہے کہ فروعی مسائل کے اختلاف میں ایک دوسرے پر الحاد کا الزام لگانا باعث انتشار ہونے کی جائے دینیاتی تفکر کو متعدد کرنے کا ذریعہ بن گیا ہے۔ پروفیسر گراونچ کہتے ہیں کہ "جب ہم فقہ اسلامی کی تشویہ نما کی تاریخ کا مطالعہ کرتے ہیں تو ہم معلوم ہو جاتا ہے کہ ایک طرف توہرزمانے کے علماء حنفیت سے اشتغال کے باعث ایک دوسرے کی ذمہ تک کرتے ہیں کہ

ایک دوسرے پر کفر کا الزام عابد ہو جاتا ہے اور دوسری طرف یہی لوگ زیادہ سے زیادہ اتحاد عمل کے ساتھ اپنے پیش رو دل کے اختلافات رفع کرتے ہیں۔ ”اسلامی دینیات کا مسلم جانتا ہے کہ مسلم فقہا اس قسم کے الحاد کو اصطلاحی زبان میں کفر زیر کفر سے تعبیر کرتے ہیں۔ یعنی ایسا کفر جس میں مرتب جماعت سے خارج نہیں ہوتا۔“

(حرث اقبال صفحہ ۱۳۸ - ۱۴۰)

حقیقت اعتراض خلیفہ اقبال کے اعتراض اور علامہ اقبال کے جواب کو پڑھنے کے بعد یہ حقیقت خود بخود ابھر کر سامنے آ جاتی ہے۔ کہ یا تو خلیفہ صاحب سرے سے اسلامی دینیات کی تاریخ سے نا بلد ہیں۔ اور ان کا تعلق اسی گروہ سے ہے۔ جس کے متعلق علامہ اقبال نے فرمایا ہے۔ کہ :-

”اسلامی ممالک میں خوام اور تعلیم یافتہ لوگ، دونوں طبقے علومِ اسلامیہ سے بے خبر ہیں۔“ (اقبال نامہ ص ۱۴۸)

یا انہوں نے مطلب باری کے لئے عمدًا اور دانستہ اس حقیقت پر پردہ ڈالنے کی کوشش کی ہے۔ جس سے اقبال کے اس ارشاد کی تصدیق

ہونی ہے کہ مسلمانوں کا مغرب زدہ طبقہ نہایت پست فطرت ہے۔“

(اقبال نامہ ص ۱۴۹)

مسٹر کا اندر پیشہ خلیفہ صاحب آگے چل کر لکھتے ہیں کہ:-

”پاکستان ایک نصب العینی اسلامی مملکات بننے کا آرزومند ہے
لیکن ملائی طبقہ اس نکر میں ہے کہ تفسیر و فقہ و حدیث کی چنگی کتابیں
طوطے کی طرح رٹ کر اس کو اس بات کا حق حاصل ہو جائے کہ ہر سے
میں خواہ وہ سیاسی ہو یا معاشی اس کی رائے قطعی شمار ہو۔“

معاشرتی نظام <sup>گویا خلیفہ صاحب کے خیال میں سیاسی و معاشی مسئلہ
کو دین و مذہب سے کوئی تعلق ہی نہیں۔ مگر علامہ اقبال</sup>

قطعہ ایسا نہیں سمجھتے۔ وہ صاف فرماتے ہیں کہ:-

”اسلام کے نتیجے نصب العین اس کے معاشرتی نظام سے جو خود
اسی کا پیدا کر دہ ہے۔ الگ نہیں ہے۔ دونوں ایک دوسرے کے
لئے لازم و ملزم ہیں۔ اگر آپ نے ایک کو ترک کیا۔ تو بالآخر دوسرے
کا ترک کرنا بھی لازم آئے گا۔ میں نہیں سمجھتا کہ کوئی مسلمان ایک ملحہ
کے لئے بھی کسی ایسے نظام سیاست پر غور کرنے کے لئے آمادہ ہو گا۔

جرکسی ایسے وطنی یا قومی اصول پر مبنی ہو۔ جو اسلام کے اصول اتحاد کے
منافی ہو۔

(حروف اقبال ص ۲۵)

فرائض علماء باقی رہا ملائی طبیقہ کی نظر کا سوال اب کہ وہ ہر معاملہ میں دخل اندمازی
کا حق حاصل کرنا چاہتے ہیں۔ یہ ایک بہت ان عظیم ہے۔ علماء
حق کو نہ ایسے حق کی ضرورت ہے۔ نہ وہ آپ سے طلب کرتے ہیں۔ ان کا کام تو
صرف گراموں کو راہ ہدایت دکھانا اور بھیکے ہوؤں کو صراطِ مستقیم کی طرف رہنمائی کرنا
ہے اور اُسی ان کو یہ حق علماء اقبال اور فائدہ اخطم دلانا چاہتے تھے۔ جو اپنے ذاتی تحریر
مشابہہ اور بصیرت کی بناء پر محسوس کرتے تھے کہ مذہبی اور دینی امور پر ان علموم
کے ماہرین کی رائے ہی مستند ہو سکتی ہے۔ نہ کہ ان لوگوں کی جو علوم دین کی اجنب
ستے ہی نہ اتفاق ہوں۔

مقام علماء ملک کی سب سے بڑی عدالت یعنی فیڈرل کورٹ کے فاضل
چیف جسٹس آزر سبل محمد منیر صاحب پنجاب کے فدادات کے
سلسلہ میں اپنی تحقیقاتی رپورٹ میں لکھتے ہیں کہ:-

”علماء کا طبیقہ فاضل اشخاص کا طبیقہ ہے۔ اور تمام دوسرے خدام علم کی
طرح بے حد احترام کا مستحق ہے۔ لیکن تمام فاضل اشخاص کی طرح جن



کی دماغی قوتیں کسی فن میں تخصیص (خصوصیت) حاصل کرنے کے درپے سڑی
ہیں۔ ہمارے علماء کا ذہن بھی یک گیر ہو گیا ہے..... سپیشلٹ کا دائرة
نگاہ اپنے خاص ضمون کے سوا دوسرے مضامین کے متعلق لازماً تنگ
ہوتا ہے۔ ہم "ملائیت" یا "مدہبی دیوانگی" جیسی پست اصطلاحات کو
بالکل پسند نہیں کرتے۔ ایک عام گریجوئٹ جو اپنے مضامین میں سے
کسی ایک کے متعلق نہایت سطحی علم رکھتا ہے۔ اس قسم کی اصطلاحات
کو نہایت نخوت سے استعمال کرتا ہے۔ گویا دہ کوئی طریقی اعلیٰ ہستی ہے
کیا آپ کسی ماہر حیوانیات پر ماہر حیوانیات ہونے یا کسی ماہر امراض پا
پہ ماہر امراض پا ہونے کا الزام عاید کر سکتے ہیں؟ ہم یہ نہیں کہتے کہ علماء
کا دائرة نگاہ اس لئے تنگ ہے کہ وہ علماء ہیں۔ بلکہ اس دائرة کی
تنگی کی وجہ یہ ہے کہ وہ زندگی کی صرف ایک شاخ (دین) کے ماہر
خصوصی ہیں۔ (ص ۳۲۳)

جیسے ماہر حیوانیات ماہر سانیات نہیں ہوتا۔ ماہر قانون ماہر طب نہیں ہوتا۔
بلکہ ان میں سے ہر ایک کو صرف اپنے اپنے علم و فن میں خصوصیت حاصل ہوتی
ہے مگر وہ دوسرے علوم و فنون کے متعلق بحثیت ایک عالمی کے کچھ نہ کچھ معلوماً

ضرور رکھتے ہیں۔ اسی طرح علماء کرام علوم دین میں ماہرا نہ حیثیت رکھتے ہیں جو کسی دو سکر کو حاصل نہیں ہوتی۔ اور علوم دینیوں سے وہ بقدر ضرورت واقع فہم ہوتے ہیں۔ اس لئے ان کا عالم فاضل ہونا جسے آج کل ایک جرم تصور کیا جاتا ہے کوئی جرم نہیں ہوتا۔ ایسے مجرم ماہروں علوم کے سرطیقہ میں پائے جاتے ہیں اور انہی کی رائے ہمیشہ صحیح اور مستند سمجھی جاتی ہے۔

مشورہِ اقبال

اسی لئے علامہ اقبال نے آل انڈیا مسلم کانفرنس کی صدارت کرتے ہوئے ۲۱ مارچ ۱۹۳۶ء کو مسلمانوں

کو کہا تھا کہ:-

”میں علماء کی جماعت کے قیام کا مشورہ دوں گا۔ جس میں وہ مسلمان دکلام بھی شامل ہوں۔ جو موجودہ فقہ سے واقع فہم ہیں۔ اس کا مقصد اسلام کی حفاظت۔ وسعت اور تجدید ہو۔ لیکن اس طور پر کہ بنیادی اصولوں کی روح قائم رہے۔ اس جماعت کو دستوری سند حاصل ہو تاکہ کوئی قانون جو مسلمانوں کے پرنسپل لار پر اثر انداز ہوتا ہو۔ اس جماعت کی منتظری کے بغیر قانون نہ بن سکے۔ اس تجویز کے محض مثلى فائدہ کے علاوہ ہمیں یہ بھی یاد رکھنا چاہئے۔ کہ زمانہ حاضرہ دادر

اس میں مسلم اور غیر مسلم سب شامل ہیں) کو ابھی اسلام کے قانونی ادب کی بیش بہا قیمت کا اندازہ نہیں۔ خصوصاً سماں پر یا یہ داری ذہنیت کی دنیا کے لئے جہاں اخلاقی اقدار اقتصادی مسائل سے الگ کی جا سکتی ہیں۔ اس فتحم کی ایجادی کا قیام اس ملک میں اسلامی اصولوں کے سمجھنے میں بہت مدد دے گا” (دحوف اقبال ص ۸۳)

تائید فائد اعظم علامہ اقبال نے جو کچھ مارچ ۱۹۳۲ء میں فرمایا تھا۔ دی ۱۹۳۶ء قائد اعظم نے مارچ ۱۹۴۷ء میں دہرا�ا۔ مارچ ۱۹۴۷ء میں قائد اعظم گورنر جنرل کی حیثیت سے ڈھاکہ تشریف لے گئے۔ تو ان سے مولانا اظفر حمد صاحب عثمانی نے ملاقات فرمائی۔ جس کی تفصیل تعمیر پاکستان اور علماء رسمائی میں دیکھی جا سکتی ہے۔ اس ملاقات کے دوران میں قائد اعظم نے دستور پاکستان کا ذکر کرتے ہوئے فرمایا کہ:-

”میرا خیال ہے کہ پاکستان میں ایک شیخ الاسلام ہوگا۔ جو حکومت پاکستان کو کنٹرول کرتا رہے گا۔ تاکہ کوئی دستور اور قانون خلاف اسلام پاس نہ ہو سکے۔“

علامہ اقبال اور قائد اعظم علماء کرام کو یہ حق اس لئے دلانا چاہتے تھے کہ

بعقول علامہ اقبال اسلام کے پیش نظر ایک ایسا عالمگیر نظامِ سیاست ہے۔ جس کی اساس وحی و تنزیل پر ہے۔" (رحمت اقبال ص ۲)

جس کی تفسیر و تعبیر کے لئے حق تعالیٰ نے اشرف الانبیا رکو مسیوٹ فرمایا اور ان کے بعد یہ فرضیہ و رشتہ الانبیا یعنی علماء کرام کے پس پردہ ہوا۔ مگر خلیفہ صاحب پر ان کا یہ حق بھی گراں گزر رہا ہے۔ وہ لکھتے ہیں کہ:-

" دین کی اصلاحیت از روئے قرآن ایک سادہ حقیقت ہے۔ الدین یسر۔ خدا نے رحیم و کریم کی سستی کا عقیدہ اور سیرت انسانی پر علم و عدل رحمت کی صورت میں اس کا پرتو۔ اس کے لئے نہ صرف دنخوا اور ان بارہ علوم کو جانتے کی ضرورت ہے۔ جن کے بغیر ملا کہتا ہے کہ دین سمجھ میں نہیں آ سکتا۔ اور نہ اس کے لئے تفسیر کیسی پر حاوی ہونے کی ضرورت ہے۔" (اقبال اور ملا ص ۱۱)

خلیفہ صاحب کا یہ اعتراض دراصل ملا پر نہیں۔ خدا پر ہے۔ جس نے آسان اور عام فہم قرآن کو سمجھانے کے لئے قرآن کے ساتھ معلم القرآن بھیجا۔ اور جس سے علماء کرام کے حق تفسیر کی بنیاد پڑی۔ چونکہ خالق اپنی خلائق کی کنج فہمیوں اور کچ دائریوں سے بخوبی واقعہ تھا۔ کہ اس قوم میں بر ق اور پر ویز

ایسے بزراروں لوگ اٹھیں گے۔ جو خود بدلتے کی بجائے قرآن کے معنی و مفہوم کو بدل دیں گے۔ اس لئے اس نے قرآن کے ساتھ اس قوم میں معلم القرآن پیچنا ضروری سمجھا۔ جس میں قرآن اتراتھا۔ اور جو قرآن کی زبان بخوبی جانتی اور سمجھتی تھی۔

استلعناء علما | خلیفہ صاحب کا یہ فرمایا کہ ملا فاطمہ طیفہ بر معاملہ میں حل اندازی کا حق حاصل کرنے کی فکر میں ہے۔ اس لئے بھی غلط ہے کہ جماعت اسلامی کو حبپور کر جو علماء کی جماعت نہیں۔ علماء حق کی کسی جمیعت نے بھی آج تک ایسا مطالبہ نہیں کیا۔ نہ اسکی اس کی ضرورت ہے۔ اگر وہ ہر معاملہ میں حکم بنانا چاہتے اور مداخلت کا حق محفوظ رکھتا ہے تو عسکر العلما مولانا اشرف علی تھانوی رحمۃ اللہ علیہ حبپور یہ اسلامیہ پاکستان کی زمام اقتدار سنبھالنے والے قائدِ اعظم اور ان کے رفقاء کا رومندار اور دیانتار بنلنے کے لئے تبلیغ کرنے کا اعتمام کیوں کرتے؟ وہ خود ہی جماعت اسلامی کی قسم کی کوئی جماعت تیار کر کے حکومت کی باغ ڈور سنبھالنے کے لئے ہاتھ پاؤں مارتے۔ بلکہ علامہ شیر احمد عثمانی رحمۃ اللہ علیہ نے تو عثمان میں مدرسہ عربی خیر المدارس کے سالانہ اجلاس کی صدارت کرتے ہوئے ستمبر ۱۹۴۷ء میں ارباب اختیار کو صاف فرمادیا تھا

کہ:-

”آپ بے نجگر ہو کر کا کریں۔ ہم آپ کی کرسیاں نہیں پھیننا چاہتے۔
ہم صرف آنا چاہتے ہیں کہ جس طرح پہلے آپ نے انگریزی نظم
حکومت میں تمام انگریزی قانون و قاعدے سیکھے ہوتے تھے۔ اسی
طرح پاکستان کی اسلامی حکومت کو چلانے کے لئے بقدر رضویت
اسلامی قانون بھی سیکھ لیں۔ تاکہ آپ خود بے اطمینان یہ کام چلا سکیں؟
اس سے بڑھ کر فکر کی بلندی۔ حوصلہ مندی اور وسعت قلبی اور کیا ہو سکتی
ہے کہ اقتدار کی جس مند کے چھیننے جانے کا مسئلہ کو خوف و خطرہ ہے۔ علماء
کرام اسی مند کا خود اسے محافظت بانا چاہتے ہیں۔

اقبال کی پیشوائی مگر افسوس کہ مسٹر نے خود کو اس بات کا اہل ثابت
نہیں کیا۔ جس کا علامہ اقبال کو خطرہ تھا۔ اور جس
کا انہیار انہوں نے اسی دن کر دیا تھا۔ جس دن اسلامی سلطنت کا مطالبہ کیا تھا
کہ:-

”جو طرزِ عمل ہم نے مذہب میں اختیار کر رکھا ہے۔ اب وہی سیاست
میں ہو گیا ہے۔ لیکن مذہبی فرقہ بندیوں سے آتنا نعمان نہیں پہنچتا

کیونکہ ان سے کم از کم اتنا تو طاہر ہوتا ہے کہ ہمیں اصول سے دچپی ہے۔ جس پر ہماری ترکیب کا انحصار ہے۔ مزید براں یہ اصول اس قدر دیمع ہے کہ کسی فرقہ کو اس قدر حراثت نہیں ہو سکتی کہ وہ سلام کی حدود سے ہی باہر بخل جائے۔ عکس اس کے اگر سیاسی زندگی میں اختلافات کو جائز رکھا گیا۔ بالخصوص اس وقت جب مقادِ ملت کی خاطراتِ اتحاد عمل کی ضرورت ہے۔ تو اس کا نتیجہ سوائے ہلاکت کے اور کچھ نہیں ہو گا۔

(حرف اقبال ص ۵۵)

چنانچہ ایسا ہی ہوا۔ پاکستان بننے کے بعد جب اس کے آئین کی تیاری کام رحلہ آیا تو ان مسٹروں نے آٹھ سال کا طویل اور صیرازِ ماعصرہ دستور بنانے کی بجائے سیاسی تفرقہ پر داڑی اور ایک دوسرے کو نیچا دکھانے میں لگا دیا۔ اور ان کے مقابلہ میں مختلف فرقوں کے ۲۱ نمائندہ علماء کرام نے صرف چار دن کے اندر متفقہ طور پر دستوری خاکہ تیار کر کے نہ صرف ارباب اقتدار کو بلکہ ساری دنیا کو درطہ حیرت میں ڈال دیا۔ اور اتحاد عمل کا تاریخی ریکارڈ قائم کر کے مسٹر کو جبلادیا کہ اگر انسان کی کام کرنے کی نیت ہو۔ تو سب کچھ ہو سکتا ہے اور اس نہ چاہو۔ تو کوئی طریقہ نہیں ہے

چنانچہ خلیفہ صاحب کو بھی علماء کرام کے اس تاریخی کارنامہ کا باطل ناخواست
اعتراف کرنا پڑا کہ:-

”ان لوگوں نے ایک مجاز بنانے کی تھوڑی سی کامیاب کوشش
کی۔ لیکن یہ وحدت مقصد محض تعمیمات اور بنیادی اصولوں تک
ہے۔“ (اقبال اور ملا صحت ۲۶)

آگے اگر علماء کرام کو کام نہ کرنے دیا جائے۔ تو یہ ان کا قصور نہیں۔ مسئلہ
سے تو آٹھ سال میں اتنا بھی نہ ہو سکا۔ جو نکلا“ نے چار دن میں کرد کھایا۔

حیاتِ مسٹر ۱۹۵۲ء دسمبر کو دستور ساز سبیلی میں بنیادی اصولوں
کی جو روٹ پیش ہوئی۔ اس میں ایک اہم ترین دفعہ یہ
تھی کہ علک کا کوئی قانون کتاب و سنت کے خلاف نہیں بنایا جائے گا۔ اور
اس امر کی تصدیق کے لئے کہ آیا کوئی قانون کتاب و سنت کے موافق ہے یا
نہیں؟ پانچ علماء کا ایک بورڈ بنانے کی تجویز حکومت طرف سے پیش کی گئی۔ گر
خلیفہ صاحب نے حکومت کی اس تجویز کو علماء کرام کے سرخوب پ دیا۔ کہ وہ
یہ چاہتے ہیں کہ:-

”پانچ لاہوں کو جو بقول اقبال لغت ہائے ججازی کے قاروں ہوں

پرسسلد میں رد و قبول کی اجازت دی جاتے اور ان مدعیان دین کی
رخصت کے بغیر نہ دستور بن سکے اور نہ فائز۔

(اقبال اور ماصک)

دیانت علماء | حالانکہ علماء کرام نے تطعاً ایسا مطالبہ نہیں کیا تھا بلکہ
یہ تجویز حکومت کی طرف سے تھی۔ جو نہ صرف بد لے
ہوئے حالات کے ماتحت ضروری تھی۔ بلکہ علامہ اقبال کے اس مشورہ کے
بھی عین مطالبہ تھی۔ جو انہوں نے ۲۱ مارچ ۱۹۳۲ء کو لاہور میں مسلمانوں کو
دیا تھا۔ اور جس کا ذکر اسی پچھلے صفحات میں گذر چکا ہے۔

چونکہ اس سلسلہ میں شابان عثمانیہ کے زمانہ میں امت مسلمہ کو کچھ تبلیغ
تجربات ہوئے تھے۔ اس لئے ہر طبقہ کے نمائندہ علماء کے اس اجتماع نے،
جو دستوری سفارشات پر غور و خوض کرنے کے لئے ماہ جنوری ۱۹۵۳ء میں
کراچی میں ہوا۔ اپنے ذاتی مفاد اور وقار کو قومی مفاد اور وقار پر قربان کرتے
ہوئے پوری دیانتداری کے ساتھ حکومت کی اس تجویز کو مسترد کر دیا۔ اور اس
امر کے فيصلہ کرنے کا حق بھی مسٹر کوہی تفویض کرنے کا، حکومت کو مشورہ دیا۔
اور اپنے متفقہ فيصلہ میں لکھا کہ:-

پیراگرات ۳ - ۵ - ۶ اور ۸ میں قرآن و سنت کے خلاف قانون
 سازی کی روک تھام کے لئے علماء کے پورٹ کے قیام کی جو صورت
 پیش کی گئی ہے۔ وہ نکسی لحاظ سے معقول ہے۔ اور نہ اس طرح
 کی قانون سازی کو روکنے کے لئے موثر ہی ہو سکتی ہے۔ البتہ اس
 سے بہت سی نئی خرابیاں پیدا ہو جانے کا قوی ممکان ہے۔ ہم نہیں
 سمجھ سکتے کہ جس طرح دوسرے قوانین کے معاملہ میں حدود و دستور سے
 متجاوز قانون سازی کی روک تھام کے لئے تعبیر دستور کے اختیارات
 سپریم کورٹ کے سپرد کئے گئے ہیں۔ اسی طرح پیراگرات ۳ کے
 معاملہ کو بھی سپریم کورٹ ہی پر کیوں نہ چھوڑا جائے۔ البتہ یہ ضروری
 ہے کہ جس وقت تک ہمارے ملک میں نئے دستور کے تقاضوں
 کے مطابق کتاب و سنت میں بصیرت رکھنے والے فاضل زوج پیدا
 نہ ہوں۔ اس وقت تک کے لئے کوئی ایسا عارضی انتظام تجویز کر دیا
 جائے۔ جس سے سپریم کورٹ میں پیراگرات ۳ کے منشار کے
 مطابق کتاب و سنت کی صحیح تعبیر کی جاسکے۔

(متافقہ تبلوہ و ترمیمات ص ۱۰ و ص ۱۱)

ایسے تاریخی فیصلہ کی روشنی میں حکومت کی ایک تجویز کو علماء کرام کی خواہش
قرار دے کر عوام میں ان کے خلاف نفرت پھیلانے کی سعی کرنا کہاں کی دیانتداری
ہے؟ مگر خلیفہ صاحب کو چونکہ علماء کرام کے خلاف زبر پھیلانا مقصود تھا۔
اس لئے انہوں نے اپنی ذمہ داری کا احساس نہ کرتے ہوئے تبلیس سے کام لیا۔

مشترکی نااہلیت | ایک طرف تو خلیفہ صاحب دنیا کو یہ یقین دلا رہے
ہیں کہ علماء کے طبقہ کے :-

”اگر میں عنانِ اقتدار دنیا، پاکستان کو ضلامت کے گڑھے میں
دھکیلنا ہے۔“ (اقبال اور ملا صحت ۲۳)

اور دوسری طرف خلیفہ صاحب کے بھائی بندوں کی یہ حالت ہے
کہ وہ آئین سازی میں ہر جگہ رورہ اٹکا کر پاکستان کی ترقی کے وسائل
سدود اور اپنے اقتدار کی گدیوں کو قائم رکھنے کے ذرائع کو مصبوط کرتے ہے
جس کی وجہ سے جناب غلام محمد صاحب گورنر جنرل پاکستان کو اکتوبر ۱۹۵۷ء
میں جرأتِ رنداز سے کام لیتے ہوئے دستور ساز اسمبلی کو معطل کرنا پڑا اور اس
طرح مشترکی نااہلیت نے دولتِ مشترکہ کی تاریخ میں ایک ایسی مثال قائم
کر دی جو ہمیشہ اس کے ماتھے پر کلنک کے ٹیکہ کا کام دے گی۔ مگر اس نے

پہلی دستوریہ کے توڑ سے جانے کے بعد بھی کوئی سبق حاصل نہ کیا۔ اور جس وقت دوسرا دستور ساز اسمبلی میں ایک یونٹ بل پیش ہوا جس کی منظوری کے بعد دستور پیش ہونا تھا۔ تو اس نے معاملہ کو مزید تاخیر و تعویق میں دالنے کے لئے صرف اس امر پر بحث کرنے میں کہ یہ بل سیکیٹ کیمپ کے پرد کیا جائے یا نہ ہو پورے ۲۵ دن لگا دئے۔ جس سے تنگ آ کر چوبہری محمد علی صاحب وزیر اعظم پاکستان کو ارکانی دستوری سے کھلے اجلاس میں کھانا پڑا کہ:-

”دستور ساز اسمبلی ایک یونٹ کو منظور کرنے میں جس رفتار سے کام کر رہی ہے۔ عوام اس سے مطمئن نہیں ہیں اور ملک میں دستوریہ کے کام کی رفتار پر گہری قنشوں کا اظہار کیا جا رہا ہے۔ ایک یونٹ بل پر بحث خواہ طویل ہوتی جا رہی ہے۔ اور بہت سی ایسی باتیں کہی جا رہی ہیں۔ جو غیر ضروری اور غیر متعلقہ ہیں۔“

(لوائے وقت، ار ستمبر ۱۹۴۷ء)

دستور بنانے تو ایک طرف رہا۔ مسٹر زمام اقتدار سنجا لئے میں بھی اتنا کام ہوا کہ زاب افتخار حسین خال صاحب مددوٹ گورنر سینڈھ کو بر ملا کنا پڑا کہ

”حکومت سیاست اول کے باخقوں سے بخل کر سرومنٹ (SERVICES)

کے باختہ میں جا رہی ہے۔“

کیا یہ خائن اس بات کے شاہد نہیں کہ اتحادِ عمل کا فقدانِ مسٹریں ہے
ملا میں نہیں - اور کہ قوم کی ہلاکت کا سببِ مسٹر ہے ملا نہیں - ان حالات
میں خلیفہ صاحب کس بر تے پر علماء کو کوستے ہیں کہ:-

”ایسے لوگوں سے رہنمائی اور خیر کی کیا توقع ہو سکتی ہے؟ ان کے
انداز دیکھ کر کسی کو خیر کی توقع نہیں ہو سکتی ان لوگوں کے
نہ ضمیر و شن ہیں اور نہ دلاغِ متوّر۔“ (اقبال اور ملا صفحہ ۲۶۶)

اب آپ ہی انصاف فرمائیں کہ بحالات بالایہ الزام علماء پر ہوتا ہے
یا خود مسٹر کی ذات گرامی پر؟

خطۂ کا احساس | حمالک اسلامیہ کے عوام اور یتیم یافتہ افراد کو
علوم اسلامیہ سے بے بہرہ دیکھ کر علامہ اقبال
تیر ۱۹۲۷ء میں ہی یہ خطۂ محسوس کیا تھا کہ:-

”میں آپ سے پسح کہتا ہوں کہ میرے دل میں حمالک اسلامیہ کے
 موجودہ حالات دیکھ کر پے انتہا اضطراب پیدا ہو رہا ہے - ذاتی

سخاٹ سے خدا کے فضل و کرم سے میرا دل پورا مطمئن ہے یہ بے چینی
اور اضطرابِ محض اس وجہ سے ہے کہ مسلمانوں کی موجودہ نسل
گھبرا کر کوئی اور راہ اختیار نہ کر لے۔” (اقبال نامہ ص ۱۵۵)

اس با بصیرت انسان کو یہ خطرہ اس لئے محسوس ہو رہا تھا:-
ا۔ ملتِ اسلامیہ میں ایسے رہنماؤں کا فقدان تھا کہ جن کو امانت
ایزدی یا اپنے وسیع تجربات کی بدولت ایک طرف یہ اور اک حاصل
ہو کہ اسلامی تعلیمات کی روح اوس کی تقدیر کیا ہے۔ دوسری
طرف ان میں یہ صلاحیت موجود ہو۔ کہ وہ جدید حادث کی روشنار
کا اندازہ صحبت کے ساتھ کر سکیں۔

ب۔ دوسری مرتبہ مسلمانوں کے اندر گھر کر چکا ہے۔ یہ ہے کہ ان

میں اطاعت کا مادہ باقی نہیں رہا۔” (درخت اقبال ص ۱۵۵)

ج۔ بخلاف اس کے قریباً ہر خط کا مسلمان مغربی تعلیم و تہذیب

کا دلدادہ ہو رہا ہے۔

اجتہاد کی راہ | چنانچہ ان حالات نے اقبال کے اندازیہ کو صحیح ثابت کر دیا
اور مغرب زدہ مسلمانوں نے گھبرا کر اجتہاد کی راہ اختیار کی

ایسے اجتہاد کی حجر نے اسلام کی روح کو ہی کچل کر رکھ دیا۔ کیونکہ دینِ اسلام سے مکلو خلاصی کے لئے اس کے سوا ان کے لئے اور کوئی راستہ ہی نہ تھا۔ ایک طرف تو مصر جدید کے ان "مجتہدوں" اور "مفکروں" نے الیانیہ میں وضو اڑانے کی بُرکی میں اذان کے الفاظ بد لئے کی۔ مصر میں روزہ کو غیر ضروری ثابت کرنے کی کوشش کی دوسری طرف پاکستان میں نماز۔ روزہ۔ حج۔ زکوٰۃ۔ قربانی ایسے شعائر اسلام کو ختم کرنے کی تحریک "طلوع اسلام" کے نام سے جاری کی گئی۔ اس کے ساتھ ساتھ اطاعت رسول ﷺ سے انحراف اور تقلید سلف سے گریز کی تعلیم دی جانے لگی۔ کفر والحاد اور دجل و فریب کے اس لٹریچر کو موجودہ تعلیم یافتہ طبق اسی طرح ہاتھوں ہاتھ لینے لگا۔ جس طرح فخش لٹریچر اور دوسری طرف کفر والحاد کی ان تحریک کے خلاف آواز بلند کرنے والوں کے متعلق یہ شہور کیا جانے لگا کہ:-

"تعلیم کے مخاطب سے ملا چودھویں صدی ہجری میں نہیں بلکہ چوتھی صدی میں رہتا ہے اور اس نے یہ عقیدہ استوار کر رکھا ہے کہ اجتہاد کا دروازہ چوتھی صدی کے بعد بند ہو چکا ہے۔ جو لکریں پہلے پڑھکی ہیں۔ ان سے سر موتجاوز نہیں ہو سکتا۔ آگے بڑھنے

کی بجائے جو راستے طے ہو چکے ہیں۔ یہ بار بار انہی کی طرف لوٹا
ہے۔ اور کوئی ہو کے بیل کی طرح اس کی گردش کوئی فاصلہ طے نہیں
کرتی۔ اور وہ ایک قدم کسی سمت آگے نہیں بڑھاتا؟

(اقبال اور ماصد)

کیونکہ مغرب زدہ طبقہ نجوبی جانتا ہے۔ علماء کرام کی جماعت ان کی
خواہشات کے مطابق کتاب و سنت میں بنیادی تبدیلی کسی قیمت پر نہیں
کر سکتی۔ اس لئے انہوں نے ان کی زبان بندی کے لئے یہ الزم الگان اشروع
کر دیا ہے کہ ان لوگوں نے اجتہاد کا دروازہ بند کر رکھا ہے۔ حالانکہ یہ دروازہ
بند نہیں کیا گیا۔ بلکہ بستور کھلا ہے اور اس سے ابھی شاد ولی اللہ جمۃ اللہ
گذر چکے ہیں۔ اگر افرنجی ساخت کے مجتہد اور مفکر اس دروازہ کو بند پاتے
ہیں تو ان کے لئے یہ دروازہ خود علامہ اقبال نے بند کر رکھا ہے کیونکہ
اجتہاد ایک بہت ہی نازک مسئلہ ہے۔ اور بقول عالمیرت بجناب ایں اے
رحمٰن صاحب چیفت جسٹس ہائیکورٹ مغربی پاکستان:-

”اس میں بہت حرم و احتیاط کی ضرورت ہے۔ تاکہ اسلامی دین فنا
نہ ہو جاتے۔“

علامہ اقبال کو تدوین فقہ کی از جد فکر تھی۔ اور فرماتے تھے کہ :-

”آج اسلام کی سب سے بڑی ضرورت فقہ کی جدید تدوین ہے۔ جس میں زندگی کے ان سینکڑوں سزاویں مسائل کا صحیح اسلامی حل پیش کیا گیا ہو۔ جن کو دنیا کی موجودہ قومی اور بین الاقوامی، سیاسی معاشری اور سماجی احوال وظروف نے پیدا کر دیا ہے۔“

(حیاتِ انور ص ۱۶۵)

مگر مشکل یہ تھی کہ علامہ اقبال کو مسٹر غلام احمد پرویز رجھیں علوم اسلامیہ سے ناواقف طبقہ مفلک اسلام کہتا اور لکھتا ہے) کی موجودگی کے باوجود کوئی ایسا یادیت انسان نظر ہی نہ آتا تھا۔ جو اس دروازہ سے گزرنے کی صلاحیت و قابلیت رکھتا ہو۔ یہاں تک کہ خود علامہ اقبال نے بھی اس دروازہ سے اکیلے گزرنے کی کوشش کی۔ مگر اس میں کامیاب نہ ہو سکے۔ جیسا کہ خداون کے اس بیان سے ظاہر ہے کہ :-

”میں نے ایک رسالہ اجتہاد پر لکھا تھا۔ مگر چونکہ میرا دل بعض امور کے منقل خود مطمئن نہیں۔ اس واسطے اس کو اب تک شائع نہیں کیا۔“

(اقبال نامہ ص ۱۳۲)

تاریخ و تدوین فقہ کے مہتمم بالشان کام کے لئے اگر مفکر اسلام علامہ اقبال
کی نظریں بار بار اٹھتی تھیں۔ تو اسی طبقہ ملک کی طرف اٹھتی تھیں جس کو بقول
خلیفہ صاحب :-

”جب بھی سوچئے گی۔ کوئی ادنیٰ بات ہی سوچئے گی۔ کسی بلند مقصد
کے لئے قربانی تو درکنار وہ مقصد ہی ان کی سمجھ میں نہیں آئے گا:
(اقبال اور ملا صدیق)

فقہ اسلامی کی تاریخ لکھنے کے لئے تو وہ مولوی خاں علامہ سید سلیمان ندوی
کو موزوں ترین فرد سمجھتے تھے۔ اور اس کے لئے انہوں نے علامہ موصوف
سے درخواست بھی کی تھی کہ :-

”اس وقت سخت ضرورت اس بات کی ہے کہ فقہ اسلامی کی
ایک مفصل تاریخ لکھی جائے۔ اس بحث پر مصر میں ایک چھوٹی
سی کتاب شائع ہوئی تھی۔ جو میری نظر سے گذری مگر افسوس ہے
کہ بہت مختصر ہے۔ اور جن مسائل پر بحث کی ضرورت ہے۔
محنت نے ان کو نظر انداز کر دیا ہے۔ اگر مولانا شبلی زندہ ہوتے
تو میں ان سے ایسی کتاب لکھنے کی درخواست کرتا۔ موجودہ صورت

میں سوائے آپ کے اس کام کو کون کرے گا۔

آپ سے درخواست ہے کہ اس کام کو مستقل طور پر اپنے ہاتھ میں لے جائے۔ ندوہ کے دیگر ارکان، فارغ التحصیل طلباء کو بھی اپنے ساتھ لے جائے۔ تاکہ اقوام اسلامیہ کو اسلامی فقہ کی اصل حقیقت معلوم ہو۔

(اتصالنامہ ص ۱۲۳ - ۱۲۴)

اور تదین فقہ کے لئے ان کی نظرِ انتخاب "کشمیری ملا" یعنی حضرت مولانا محمد انور شاہ صاحب رحمۃ اللہ علیہ پر پڑی۔ جن سے انہوں نے اسلامیات میں بہت کچھ استفادہ کیا تھا۔ جن کے فیضِ صحبت نے ان کی روح کو حلا بخشی کی۔ جن کی مدد سے انہوں نے انگریزی زبان کے مشہور و معروف چھ لیکھر لکھے تھے۔ جن کو انہوں نے اہل یورپ سے متعارف کرایا تھا۔ جن کے لئے انہوں نے کوٹھی اور کتب خانہ جہتیا کرنے کے لئے دوستوں سے چندہ کی اپیل کی تھی۔ اور جن کے متعلق انہوں نے لاہور کے ایک جلسہ عام میں لوگوں کو مطلع کیا تھا کہ:-

"مولانا محمد انور شاہ صاحب کی مثال پیش کرنے سے اسلام کی پانچ سو سال کی تاریخ غائب ہے۔"

(درالعلوم ماہر بیج ایضاً نومبر ۱۹۷۳ء)

۱۹۲۴ء میں جب مولانا افروز شاہ صاحب دارالعلوم دیوبند سے علیحدہ ہو گئے تو جانب مولانا سعیداً حمد صاحب ایم اے۔ اکبر آبادی۔ پہلی مدرسہ عالیہ حکمت نے علامہ اقبال سے اس کا تذکرہ کیا۔ علامہ اقبال سے اس وقت اس پر جو گفتگو ہوئی۔ وہ درج ذیل ہے:-

”علامہ اقبال نے فرمایا کہ آپ کا یادوں سے مسلمانوں کا جو بھی تاثر ہو۔ میں بہر حال شاہ صاحب کے استغفاری کی خبر پڑھ کر بہت خوش ہوا ہوں۔ میں نے پڑے تعجب سے عرض کیا کہ کیا آپ کو دارالعلوم دیوبند کے نقصان کا کچھ بالا نہیں ہے؟ فرمایا کیوں نہیں! مگر دارالعلوم کو تو صدر مدرسین اور بھی مل جائیں گے۔ اور یہ حجہ سالی نہ رہے گی۔ لیکن اسلام کے نئے اب جو کام میں شاہ صاحب سے لینا چاہتا ہوں اس کو سوائے شاہ صاحب کے دوسرا کوئی انجام نہیں دے سکتا۔ اس کے بعد انہوں نے اس احوال کی تفصیل یہ بیان کی کہ آج اسلام کی سب سے بڑی ضرورت فقہ کی جدید تدوین ہے جس میں ذمہ دار کے ان سینکڑوں بزرگوں مسائل کا صحیح اسلامی حل پیش کیا گیا ہو جن کو دنیا کے موجودہ قومی۔ میں الاقوامی سیاسی۔ معاشری اور سماجی

حوالہ ذرا وفات نے پیدا کر دیا ہے۔ مججد کو پورا القین ہے کہ اس کام کو
میں اور شاہ صاحب دونوں کر سکتے ہیں۔ ہم دونوں کے علاوہ
اور کوئی شخص اس وقت عالم اسلام میں ایسا نظر نہیں آتا۔ جو اس
عظمی الشان ذمہ داری کا حامل ہو سکے۔"

(حدیات انور ص ۱۶۵ و ص ۱۶۶)

اس گفتگو سے صاف ظاہر ہے کہ:-

(۱) علامہ کرام نے اجتہاد کا دروازہ بند نہیں کیا ہوا۔ اور نہ ۱۵ سے بند سمجھتے
ہیں۔ ورنہ علامہ اقبال ان کی طرف اس سلسلہ میں رجوع کیوں کرتے۔
(ب) اجتہاد ہر شخص کے لیے کام نہیں۔ کہ جو بھی چاہے۔ مجتبہ بن مجتبی۔ اس
کے لئے ایسے علم و تقویٰ۔ فہم و فراسست اور قابلیت و صلاحیت کی
ضرورت ہے۔ جو حضرت شاہ صاحب رکھتے تھے۔

(ج) اس فکر کے اسلام کو دنیا کے اسلام میں حضرت شاہ صاحب کے سوا کوئی
دوسرा شخص اس کا اہل ہی نظر نہ آتا تھا۔ حالانکہ اس وقت میر پرویز ہجۃ
آج مغرب زدہ طبقہ مفکر اسلام بنائے پھرتا ہے۔ علامہ اقبال کے قدموں
میں رہتے تھے یعنی ان کے علامہ اقبال سے خصوصی مراسم تھے۔ اگر

ان میں رائی بھر بھی اس کام کی اہمیت و صداقت ہوتی۔ یا پیدا ہونے کا امکان ہوتا تو لازماً علامہ اقبال ان کا نام بھی لیتے۔ کیونکہ ان کی بصیرت و فراست تو اتنی بڑی ہوئی تھی۔ کہ وہ ۱۹۳۰ء میں کھڑے ہو کر بیس سال بعد پیش آنے والے اتعات سے قوم کو آگاہ کر رہے تھے۔

اعلان جنگ | خلیفہ صاحب علامہ اقبال کے مذہبی پیشوادوں کے خلاف نفرت کا اظہار کرنے کے بعد علماء کرام کے خلاف مسلمانوں کو یوں اکانتے ہیں کہ:-

”میں سمجھتا ہوں کہ خدا کا اقبال پر یہا فضل تھا۔ کہ وہ پاکستان کے قیام پر سے پہلے ہی عالم بغا کو سدھا رے۔ اگر وہ زندہ رہتے۔ تو دنور مملکت اور تسلیل فقہ جدید میں ان کو قائدۃۃ حجتہ لینا پڑتا۔ اسوقت وہ دیکھتے کہ ملائیت ان کو ایک قدم نہ اٹھانے دیتی ہے۔“

(اقبال اور ملا ۲۱)

ذر آگے چل کر خلیفہ صاحب پھر یہ لکھتے ہیں کہ:-

”اقبال اگر اس وقت زندہ ہوتے۔ تو ملائیت سے ان کی بڑی جنگ ہوتی۔“ (ایضاً ۲۳)

جہادِ اقبال حالانکہ علامہ اقبال اپنی ساری زندگی میں "ملا" کے حق میں اور مسٹر کے خلاف مصروف جہادر ہے۔ حکیم

حمد شجاع صاحب سابق سیکرٹری پنجاب لیجبلیو اسکول ایک زمانہ میں پاکستان جا کر مقیم ہوئے۔ اور وہاں کے دینی مدرسہ کو حکام وقت کی مدد سے ہائی سکول میں بدل دیا۔ جب تک یہ ارباب من دون اللہ دہال رہے۔ مدرسہ خوب چلتا رہا۔ مگر جب وہ وہاں سے بدل گئے۔ مدرسہ کی باتی حالت خراب ہو گئی اور وہاں کے مسلمانوں نے اس کی بجائے وہی اپنا پرانا دینی مدرسہ چلانا چاہا جس سے حکیم صاحب کو سخت صدمہ ہوا۔ اور وہ مسلمانوں پاکستان کی شکایت لے کر علامہ اقبال کے پاس پہنچے حکیم صاحب اپنی خون بہا میں لکھتے ہیں کہ:-

"کسی قطعی اعدام سے پہلے میں لے اس بات کی ضرورت محسوس کی کہ اپنے فیصلے کو اس عظیم الشان انسان کی رائے سے مضبوط اور مستحکم کروں۔ جس کی فطرت حق شناس کی تحلی، زندگی کی کمی مشکل را ہوں میں میری شکیح ہدایت بن چکی تھی۔ اور جو اس فطری سعادت کے باعث، بعد میں حکیم الامت کے عالی تدریق سے مشہور ہوا۔ لاہور آ کر میں نے پاکستان مشریعہ کے مسلمانوں کی یہ نفیا تی

کیفیت اور اپنے ان احساسات کی روایت ادھر تجھے اقبال کو سُنائی
 وہ پہلے توحید عادت میری باشیں غور سے سننے رہے۔ ایسا معلوم
 ہوتا تھا کہ انہیں میرے احساسات سے ہمدردی ہے۔ پھر انکھیں
 بند کر کے کچھ سوچنے لگے۔ جب میں اپنی کہانی سننا چکا۔ تو فرمایا
 ”جب میں تمہاری طرح جوان تھا۔ تو میرے قلب کی کیفیت بھی
 ایسی ہی تھی۔ میں بھی وہی کچھ چاہتا تھا۔ جو تم چاہتے ہو۔ انقلاب!
 ایک ایسا انقلاب! جو ہندوستان کے مسلمانوں کو مغرب کی تہذیب
 اور تمدن تو میں کے دوش بدش کھڑا کر دے۔ یہ رپ کے دیکھنے
 کے بعد میری رائے بدل گئی ہے۔ ان (دینی) مکتبوں کو اسی حالت
 میں رہنے دو۔ اگر یہ ملا اور یہ درویش نہ رہے۔ تو جانتے ہو۔ کیا
 ہو گا؟ جو کچھ ہو گا۔ میں اسے اپنی آنکھوں سے دیکھ آیا ہوں۔ اگر
 ہندوستان کے مسلمان ان (دینی) مکتبوں کے اثر سے محروم ہو گئے
 تو بالکل اسی طرح جس طرح ہسپانیہ میں مسلمانوں کی آٹھ سو سسی کی
 حکومت کے باوجود آج مخناطہ اور قرطبه کے کھنڈ اور الحمراہ اور
 باب الاخنوئین کے سوا، اسلام کے پیروں اور اسلامی تہذیب

کے آثار کا کوئی نقش نہیں ملتا۔ ہندوستان میں آگرے کے تاج محل اور دلی کے لال قلعہ کے سوا، مسلمانوں کی آٹھ سو برس کی حکومت اور ان کی تہذیب کا کوئی نشان نہیں ملے گا۔ پھر اس مفکر عظم کی آنکھیں جواب آنسوؤں سے لپریز تھیں۔ فضار کی وسعتوں میں کچھ دیکھنے لگیں۔ ایسا معلوم ہوتا تھا۔ کہ جو کچھ وہ دیکھ رہی ہیں، جو نظر نہیں آتا۔ پھر اسی طرح فضار میں نظریں گاڑ سے اپنی سوز و گداز میں ڈوبی ہوئی تے میں، جو ان کے آنسوؤں کے روکے ہوئے طوفان کو اپنے اندر جذب کرنے کی تاکام کو شش کر رہی تھی۔ یہ اشعار پڑھنے لگے:-

کل ایک شوریدہ بارگاہِ نبی پر درو کے کہہ لاتھا
کہ صرد ہندوستان کے مسلم، بنائے ملیت مٹاہے ہیں
غضب ہیں۔ یہ مرشد ان خود ہیں۔ خدا تری قوم کو بچائے
مسافرانِ رہ حرم کو۔ رہ کلیا دکھار ہے ہیں۔
(خوب بہا۔ حصہ اول۔ ص ۳۲۹ تا ص ۳۴۷)

چنانچہ حکیم صاحب وہ ہائی سکول بند کر کے اور دہاں وہی دینی مدرسہ جاری

کر کے پاکپٹ سے واپس آگئے۔

آپ حیران ہوں گے کہ علامہ اقبال کی چشم دوڑ بین، فضائی و سعتوں میں کن کو دیکھ رہی تھی۔ اور آنسو بہا بہا کر کن کا ماتم کر رہی تھی؟ دور حاضرہ کے "مرشدانِ خود بین" نے بنائے ملت مٹانے اور مسافرانِ حرم کو راہ کلیسا دکھانے کی جو تحریکیں شروع کر رکھی ہیں۔ وہ بزمیانِ حال پکار پکار کر کہہ رہی ہیں کہ علامہ اقبال اُس وقت پر وزیر، بر ق اور خلیفہ یعنی "رہبر انگل" کر دہ راہ کا بچشم تر ماتم کر رہے تھے۔ جو دنیا کو "نبوی اسلام" چھوڑنے اور "مغربی اسلام" قبول کرنے کی دعوت دے رہے ہیں۔

اسلام اقبال خلیفہ صاحب کے اس بہتان کی تردید کہ اگر علامہ اقبال آج زندہ ہوتے۔ تو وہ علماء کرام کے خلاف اعلان جنگ

کرتے۔ ایک دوسری دستاویز سے بھی ہوتی ہے۔

ہندو مسلم اتحاد کے زریں زمانہ یعنی ۱۹۲۰ء میں انگریزوں کا بائیکاٹ کیا جا رہا تھا۔ جس کا اثر علی گڑھ اور لاہور کے اسلامیہ کالج پر بھی پرا ہر کاری گرانٹ یعنی اور سرکاری اداروں سے احراق کرنے کے خلاف بڑے زور شور سے ملک کے طوں و عرض میں آداز اٹھائی گئی۔ اس سلسلہ میں انہیں حمایت

اسلام کے ممتاز رکن علامہ اقبال اپنے گرامی نامہ مورخہ ۲۸ اکتوبر ۱۹۳۰ء میں خان محمد نیاز الدین غال مرحوم کو لکھتے ہیں کہ:-

”میری تو یہی رائے ہے کہ گرانٹ اور احراق کے بارے میں جو فتویٰ علماء کا ہو۔ اس پر عمل کرنا چاہئے۔ چونکہ واجب الطاعنة امام اس وقت موجود نہیں۔ اس واسطے جمہور مشاہیر علماء ہند کا فتویٰ ضروری ہو گا۔ صرف ایک عالم کا فتویٰ اس بارے میں کافی نہیں۔ خواہ وہ صحیح ہی کیوں نہ ہو۔ علماء کی غالب جنت کا اس پر آتفاق ہونا چاہئے۔ ذاتی رائے میری خواہ کچھ ہی کیوں نہ ہو۔ اگر علماء کا فتویٰ میری رائے کے خلاف ہو۔ تو مستر سلیم مکاتیب اقبال ص ۳۵ خم ہے۔“

یہ حقائق اس بات کے شاہد ہیں کہ اگر آج حکیم الامت علامہ اقبال زندہ ہوتے، تو وہ علماء کرام کے خلاف نہیں۔ بلکہ علماء کرام کے چھنڈے تلے کھڑے ہو کر حسب سابق مسٹر کے خلاف جہاد کرتے۔ جو اس وقت اسی طرح پاکستان سے اسلام کو رخصت کرنے کے درپے ہے۔ جس طرح ہندوستان سے ہندو اسلام کو باہر نکالنے میں مصروف ہیں۔

آج کل جو "مفکرین" اور مسلمہ کو اس دورِ جاہلیت کی طرف واپس لے جانے کی سعی میں مصروف ہیں۔ جس میں نہ اطاعتِ خدا و رسول ضروری تھی، اور نہ نماز۔ روزہ۔ حج۔ زکوٰۃ اور قربانی الیٰ عبادات کی ضرورت سمجھی جاتی تھی۔ ان کے خلاف علامہ اقبال ۱۹۲۶ء سے مصروف جہاد تھے۔ کیونکہ یہ مفکرہ انہی کے سایہ عاطفت میں پل رہے تھے۔ اور علامہ اقبال اپنی فراست کی بنا پر جانتے تھے کہ یہ ایک دن مار آتیں ثابت ہوں گے۔ اور قوم کو یہ نام پر دھوکا دیں گے۔ اس لئے انہوں نے علامہ سید سليمان ندوی کو اپنے اذکار و خیالات کا گواہ بنانے کے لئے لکھا کہ:-

«عبادات کے متعلق کوئی ترمیم و تنسیخ میرے پیش نظر نہیں ہے۔ بلکہ میں نے اپنے مضمون اجتہاد میں ان کی ازالیت و ابہت پر دلائل قائم کرنے کی کوشش کی ہے» (اقبال نامہ ص ۱۲)

چنانچہ اقبال کا خیال صحیح نکلا۔ عبادات اسلامی پر خطہ تنسیخ کھینچنے والے مسٹر پویز نے اپنے اجتہاد کو مقبول بنانے کے لئے عوام کو لقین دلایا کہ:-

"اُس کا خاکہ علامہ اقبال کے ذہن کا رین منت ہے۔"

(قرآنی فیصلہ ص ۲۶۸)

اور اس نتیجیں دلانے کے بعد انہوں نے علامہ اقبال کی آڑ میں امت مسلمہ کو قرآن سے دور کرنے کے لئے ناصحانہ انداز میں لکھا کہ :-
 ”یہ عقیدہ کہ بلا سمجھے قرآن کے الفاظ و سیرانے سے ”ثواب“ ہوتا ہے
 یکسر غیر قرآنی عقیدہ ہے۔ (قرآنی فصلیہ ص ۱۰۲)

حالانکہ علامہ اقبال امت مسلمہ کو قرآن کے قریب لانے کے لئے ملکتے ہیں کہ :-

”قرآن کثرت سے پڑھنا چاہئے تاکہ قلب محمدی نسبت پیدا کرے
 اس نسبت محمدیہ کی تولید کے لئے یہ ضروری نہیں کہ قرآن کے
 معانی بھی آتے ہوں۔ خلوص و محبت کے ساتھ مغض قرأت کافی
 ہے۔“ (مکاتیب اقبال ص ۲)

مدرس کے مقابلہ میں کیا کبھی کبھی ”ملا“ نے بھی اقبال کے نام پر قوم کو اس طرح دھوکا دیا ہے؟

احمدیا ط اقبال علامہ اقبال چونکہ ”مدرس“ کی فطرت سے واقف تھے اور وہ جانتے تھے کہ مدرس ان کے دینی عقاید سے اتفاق نہیں کرے گا۔ اس لئے اس معاملہ میں وہ زیاد تر خاموشی سے کام

لیتے تھے۔ جیسا کہ وہ لکھتے ہیں کہ:-

”میرا عقیدہ ہے کہ نبی کریم زندہ ہیں۔ اور اس زمانے کے لوگ بھی ان کی صحبت سے اس طرح مستفیض ہو سکتے ہیں۔ جس طرح صحابہ ہوا کرتے تھے۔ لیکن اس زمانے میں تو اس قسم کے عقاید کا انہمار بھی اکثر دنخوں کو ناگوار ہو گا۔ اس واسطے خاموش رہتا ہوں۔“

(مکاتیب اقبال ص ۲)

وہ ایک درسرے مکتب میں لکھتے ہیں کہ:-

”میں لاہور کے سجوم میں رہتا ہوں۔ مگر زندگی تہائی کی بس کرنا ہوں مشاغل ضروری سے فارغ ہوا۔ تو قرآن یا عالم تخلی میں قرولی والی کی سیر۔ مگر خیال کیجئے۔ جس زمانے کا تخلی اس قدیم و جمیل و روح افزای ہے۔ وہ زمانہ خود کیا ہو گا۔“

خوشاد دعہ کہ یثرب مقام تھا اس کا

خوشاد روز کہ دیدار عام تھا اس کا“

(مکاتیب اقبال ص ۲)

انڈائیشہ اقبال | علامہ اقبال کی یہ خاموشی اور غافل نشینی محض اس لئے تھی

کہ وہ جانتے تھے کہ عقل پرستی کا دور ہے۔ اس دور کے مفکرین اپنی عقل و فہم کے سوا کبھی اور کا اتباع نہیں کریں گے۔ ان لشائیوں نے کھلے لفظوں میں لمحہ دیا کہ:-

”میں تو ایک معمولی آدمی ہوں۔ مجھے یقین ہے کہ اگر بھی گریدمی دوبارہ پیدا ہو کر اس ملک میں اسلام کی تعلیم دیں۔ تو غالباً اس ملک کے لوگ اپنی موجودہ کیفیات اور اثرات کے ہوتے ہوئے حقائق اسلامیہ کو نسبھ سکیں۔

اسلام ایک سادہ مذہب ہے۔ لیکن اس کی بیہیات کے اندر ایسی ایسی مشکلات ہیں جن کی حقیقت کا سمجھنا آسان کام نہیں۔“
(مسکاتیب اقبال ص ۵۳)

اسی لئے وہ اپنے ایک اور خط میں عقل پرستوں کے متعلق لکھتے ہیں کہ:-
”مذہب کا مقصود عمل ہے۔ نہ کہ انسان کے عقلی اور دماغی تقاضاؤ کو پورا کرنا۔ اسی واسطے قرآن شریف کہتا ہے۔ وَهَا أَوْتِيزْتُمْ
الْعِلْمَ إِلَّا قَلِيلًا۔“ اگر مذہب کا مقصود عقلی تقاضاؤ کو پورا کرنا ہو جی۔ تو زمانہ حال کی خصوصیات کے اعتبار سے اس کو نظر انداز کرنا

چاہئے۔ اس وقت وہی قوم محفوظ رہے گی۔ جو اپنی عملی روایات پر قائم رہ سکے گی۔

”اس دور میں سب مرٹ جائیں گے۔ باں باقی وہ رہ جائیگا
جو اپنی راہ پر قائم ہے۔ اور پکا اپنی ہست کا ہے۔“

(مکاتیب اقبال ص۱)

ملقبین اقبال علوم اسلامیہ سے داقفیت حاصل کرنے کے لئے علامہ اقبال ستر کو اپنی ”کوہلو کے بیل“ کے اتباع کی تلقین کرتے ہیں۔ جسے مرض آج کشی دگر دن زدنی سمجھتا ہے۔ علامہ اقبال لکھتے ہیں کہ:-

”دین کی اصل حقیقت آئندہ اور علماء کی کتابیں پڑھنے سے ہی کھلتی ہے
اور آج کل زمانے کا اقتدار یہ ہے کہ علم دین حاصل کیا جائے اور
اسلام کے علمی پہلو کو نہایت و مناسبت سے پیش کیا جائے۔“

(مکاتیب اقبال ص۲)

کیونکہ:-

”اس وقت نہ ہبھی اعتبار سے دنیا نے اسلام کو رامنگانی کی سخت نزدیکی
ہے۔ اور میرا یہ عقیدہ ہے کہ ہندوستان کے بعض علماء اس کام کو

باصن و جوہ انجام دے سکتے ہیں۔ سیاسی اعتبار سے تو ہم باقی اقوام اسلامیہ کو کوئی ایسی مدد نہیں دے سکتے۔ یاں دناغی اعتبار سے ان کے لئے بہت کچھ کیا جا سکتا ہے۔” (اقبال نامہ ص ۲۷)

بالفاظ دیگر علامہ اقبال نے محب الحق بھاری۔ تمنا عحدادی۔ علم جیرا جپوی۔ علام احمد پرویز۔ علام جیلانی بر ق اور خلیفہ عبدالحکیم ایسے حضرات کا لطف پڑھر دوق و شوق سے پڑھنے والوں سے اپل کی ہے کہ اگر وہ دنیا کے اسلام کی رہنمائی کرنا چاہتے ہیں۔ تو انہیں ان علوم اسلامیہ سے نادا قفت ”مفکر دل“ کی بجائے علام رحمت کی رہنمائی حاصل کرنی چاہئیے۔ جو علوم اسلامیہ کے ماہر ہیں۔

مسٹر کا مشورہ | علام رکام کو جلی کٹی سنانے کے بعد خلیفہ صادب ناصح مشق بن کر مسلمانوں کو یہ مشورہ دیتے ہیں کہ:-

”یہ یقین مان لیجئے کہ پاکستان اگر باقی رہ سکتا ہے۔ اور ایک ہندب ملکست کے طور پر ترقی کر سکتا ہے اور ملت اسلامیہ میں روح پھونک سکتا ہے تو وہ اقبال کے نظر یہ حیات کو اپنانے سے ہی ہو سکتا ہے۔ دونوں چیزیں یک بانہیں ہو سکتیں۔“
(اقبال، اور ملا ص ۲۷)

ایسا معلوم ہوتا ہے کہ نبیم اقبال کے مدار المہام اور ادارہ ثقافت اسلامیہ کے صدر خلیفہ صاحب اقبال کے نظریہ حیات یا اسلام کے نظریہ حیات کو آج تک سمجھنے سمجھنے سکے۔ یا علماء دشمنی کے جذبہ کے ماتحت اسے دانستہ غلط طور پر پیش کر رہے ہیں۔ کیونکہ علامہ اقبال تو فرماتے ہیں کہ :-

(۱) "علماء ہمیشہ اسلام کے لئے قوتِ عظیم کا سرپرشمہ رہے ہیں۔

(حرفت اقبال ص ۱۶۳)

(رب) مجھے اس جماعت سے دلی محبت ہے جو یہے ادھار و اطوار اور میری زندگی کا سرچشمہ ہے اور جس نے اپنے دین اور اپنے ادب۔ اپنی حکمت اور اپنے تمدن سے بہرہ مند کر کے مجھے وہ کچھ عطا کیا ہے جس سے میری موجودہ زندگی کی لشکل ہوتی ہے۔" (الیضاس ۲۹)

اس واضح اعتراض کے بعد یہ کہنا کہ ملائیت اقبال کے نظریہ حیات کی شدید دشمن ہے۔ ایک ظلم نہیں تو اور کیا ہے۔ جب اقبال کے اپنے ارشادات و فرمودات کے مطابق اقبال نے فیض ہی ملائیت سے پایا ہو سیاکوٹ کے اقبال کو دنیا سے اسلام کا اقبال ہی "ملائیت" نے بنایا ہوا تو

اُن کے نظریتیے ایک دوسرے کے مخالف کیسے ہو سکتے ہیں۔

نظریہ اقبال

خلیفہ صاحب جس نظریہ کو اقبال کا نظریہ ظاہر کر رہے ہے ہیں وہ فی الحقيقة اقبال کا نظریہ نہیں۔ بلکہ خود خلیفہ صاحب کا نظریہ ہے۔ جسے وہ اقبال کی آڑ میں پیش کر رہے ہیں۔ علماء جن اصولوں پر پاکستان کی بقا و تہذیب کے خواہاں ہیں۔ انہی اصولوں پر عمل پیرا ہونے کی اقبال بھی دعوت دیتے ہیں۔ چنانچہ انہوں نے پاکستان کا مطالبہ کرتے وقت ہی صاف صاف کہہ دیا تھا۔ کہ اگر آپ اسلامی سلطنت حاصل کرنا اور باقی رکھنا چاہتے ہیں تو:-

”ادیات سے گذر کر روحانیات میں قدم رکھئے۔ مادہ کثرت ہے لیکن روح نور ہے۔ حیات ہے۔ وعدت ہے۔ ایک مبلغ جوہیں نے تاریخ اسلام سے سیکھا ہے۔ یہ ہے کہ آڑے وقت میں اسلام ہی نے مسلمانوں کی زندگی کو قائم رکھا۔ مسلمانوں نے اسلام کی حفاظت نہیں کی۔ اگر آج آپ انہی نکاحیں پھر اسلام پر جما دیں۔ اور اس کے زندگی بخش تخلیل سے متاثر ہوں۔ تو آپ کی منتشر اور پاگنڈہ قوتیں از سر نو جمیع ہو جائیں گی۔ اور آپ کا

وجودِ ہلاکت و بربادی سے محفوظ ہو جائے گا۔"

(خطبہ صدارت اللہ آباد کانفرنس)

اندریں حالات اقبال اور علماء کے نظریات میں سرموکٹی فرق نہیں۔

خلیفہ صاحب کو ان کے نظریات سمجھنے میں معاملہ ہوا ہے یا وہ دانستہ لوگوں کو معاملہ میں ڈال رہے ہیں۔

مُلَّا اور مُسْطَر اسلام چونکہ ایک الیاض بالطہ حیات ہے جس میں پوری کی پوری انسانی زندگی محدود و مخصوص ہو کر رہ جاتی ہے اس لئے دینی امور کی تفہیم اور اشاعت و تبلیغ کے لئے ایک مخصوص جماعت قائم کرنے کا حکم دیا گیا۔ کہ

وَلَتَكُنْ مِنْكُمُ أُمَّةٌ
يَدْعُونَ إِلَى الْخَيْرِ وَ
يَأْمُرُونَ بِالْمُعْرُوفِ
وَنَهُونَ عَنِ الْمُنْكَرِ
(آل عمران ۱۰۴)

اس لئے علماء حق کی جماعت کسی مخصوص دور کی پیداوار نہیں ہے اور نہ علماء

سود کی طرح کسی خاص نظام حکومت کی سیاسی سازش کا نتیجہ ہے۔ بلکہ ابتدائی
اسلام سے ہی امت کی اجتماعی ضروریات نے اس طبقہ کو پیدا کیا۔ اور اسی کی
انتحک کوششوں۔ کاؤشوں اور مختنوں سے ہم تک اسلامی علوم اور تاریخ
پہنچی اور اسی کے اتباع میں علماء اقبال قوم کی بہتری سمجھتے تھے۔

بخلاف اس کے مثرا کا وہ طبقہ جو حدود و قیود اسلام سے نکلنے کے لئے
علماء حق کو اسلام کا دشمن قرار دے رہا ہے۔ اُس نظام حکومت کی پیداوار
ہے۔ جو شروع سے اسلام کو صفحہ بستی سے مٹانے کے لئے پرسریکار رہا جس
نے ملتوں مسلمانوں کو خوب سنگین غلام بنائے رکھا۔ جس کے متعلق علماء اقبال
نے فرمایا کہ:-

”غلام قوم مادیات کو روحاںیات پر مقدم سمجھنے پر مجبور ہو جاتی ہے
اور جب انسان میں خوٹے غلامی راستخ ہو جاتی ہے۔ تو ہر ایسی
تعلیم سے بیزاری کے بہانے تلاش کرتا ہے۔ جس کا مقصد قوتِ
نفس اور روح انسانی کا ترقی ہو۔“ (اقبال نامہ ص ۳)

علامہ اقبال اس طبقہ کے دعویٰ اسلام کو ایک فریب اور منافق تھے سے
زیادہ اہمیت نہیں دیتے تھے اور اسے حضور نبی کریم صلی اللہ علیہ وسلم کی

اس پیشگوئی کا مصدق سمجھتے تھے کہ ایک زمانہ ایسا آنے والا ہے کہ مسلمانوں
میں یہود اور نصاریٰ کے سے انداز پیدا ہو جاویں گے۔ اور اس کی صورت و
سیرت دیکھ کر حیرت سے فرماتے تھے ۔

ومنع میں تم ہو نصاریٰ تو تمدن میں ہونو
یہ مسلمان ہیں جنہیں دیکھ کے شمار میں ہیو
اسی طبقہ نے بدگمانیاں پھیلائیں کہ قدیم و جدید گروہوں میں بیگانگی پیدا کر دی
ہے اور دینداروں اور روش خیالوں کے درمیان ایک خلیج حائل کر کے معاملہ
یہاں تک بگاڑ دیا ہے کہ

داغظ و لیل لائے جو مے کے جواز میں اقبال کو یہ ضد ہے کہ پیانا ہی چھوڑتے
اگرچہ تہذیب و جدید کے فرزندوں میں علماء حق کی طرح ایک سلیم الفطرت طبقہ
بھی موجود ہے جس کے متعلق اشرف العلما رحضرت مولانا اشرف علی بخاری
فرماتے ہیں کہ :-

”ان کی گفتگو میں مزہ آتا ہے کیونکہ یہ سمجھ میں آنے سے مان لیتے
ہیں۔“ (کمالات اشرفیہ ص ۳۲۹)

مگر علامہ اقبال کے الفاظ میں ”اس دو بد تہذیبی میں“ یہ شریف النفس طبقہ
بھی علماء حق کی طرح ایک خاموش زندگی بسر کرنے پر محصور ہو گیا ہے۔ جس

کی وجہ سے اقتدار پرست اور علماء دشمن لوگوں نے اسلام کے لئے ایک بہت بڑا خطرہ پیدا کر دیا ہے۔ اس لئے ضرورت ہے کہ دیندار اور روشن خیال حضرات مل کر اس فتنہ کا ابھی سے انسداد کریں۔ درمذہ ہماری آنے والی نسلوں میں اتنا بھی اسلام نظر نہ آئے گا۔ جو موجودہ نسل میں نظر آ رہا ہے اور اس کا تمام دباؤ ہمارے سر پر ہو گا۔

حروف آخر یہ ایک کتبی فوسٹاک حقیقت ہے کہ آج اقبال کے بعض نام لیوا، اقبال کے نام کو، جن کا پیغام اسلام کا پیام ہے تفریق بین المسلمين کے لئے استعمال کر رہے ہیں اور بزم اقبال کے خلیفہ صاحب اس معاملہ میں سب سے پیش پیش ہیں جن کی دیانت و صداقت کے چند شایکار اور پیشیں کئے جا چکے ہیں۔ اگرچہ خلیفہ صاحب نے ان کے علاوہ بھی بہت سی بے بنیاد باتیں لکھی ہیں۔ لیکن بخوب طوال صرف انہی کی وضاحت پر اتفاق کیا گیا ہے۔ کیونکہ جو صاحب علامہ اقبال کی ذات سے الیسی بے سرو پا باتیں منسوب کر سکتے ہیں۔ ان کے دوسرے اذمات کی صحت کی گیا صہامت ہو سکتی ہے۔ آخر دیگ کے معیار کا چند چاہلوں ہی سے تو پہلے لگایا جاتا ہے۔

خلیفہ صاحب کے رسالہ "شفافت" میں بھی بعض مضامین اس قسم کے دیکھے گئے ہیں۔ جو اسلامی نقطہ نگاہ سے محل نظر ہیں۔ اور ان پر صدق جدید اور "فاران" وغیرہ میں کڑی تنقید یہ شائع ہو چکی ہیں۔ اور انہیں "نخیر سے نشر" کے نام سے تعبیر کیا گیا ہے۔ ایسی ہی نحر پر ایک اکثر مختلف جبراں میں بھی شائع ہوتی رہتی ہیں۔ اور انہی کے ذریعہ تو تعلیم یافتہ طبقہ کو گمراہ کیا جا رہا ہے اور ملک میں لادینی کا ایک سیلاب لایا جا رہا ہے۔

اس لئے ضرورت ہے کہ جس طرح آئینی جدوجہد کے سلسلہ میں ملک کے مختلف انجیال علماء کرام نے متحد ہو کر ایک تاریخی مثالی قائم کی ہے۔ اسی طرح اس سیلاب کو روکنے کے لئے بھی وہ متحد ہو جائیں اور ملک کے تمام دینی ادارے مل کر ایک ایسا مرکزی شبہ نشرو اشاعت فائم کر دیں جس میں علوم قدیم و جدید کے ماہر اہل قلم حضرات کو فکرِ معاش سے آزاد کر کے بھایا جائے۔ ان کے پاس ایک دیسیع لائبریری ہو۔ ملک بھر میں شائع ہونے والے لٹریچر کا ود جائزہ لیں۔ اور ایک ماہوار یا ہفتہ وار رسالہ یا اخبار کے ذریعہ وہ گمراہ کن امور کے متعلق ہمارے تعلیم یافتہ طبقہ کی رہنمائی کریں۔ اختلافی امور اس کے دائرة تحریر سے باہر ہوں۔ صرف کتاب و سنت کی قطعی نصوص تک

اس کی سرگرمیاں محدود رہیں۔ علماء طبقہ میں یہ تجویز کئی بار زیر بحث آچکی ہے اور اکثر اس کی تائید میں ہیں۔ مگر ان کی حد سے پڑی ہوئی مصروفیات اس سلسلہ میں مانع ہو رہی ہیں۔ اگر چند بامہمت حضرات اس کام کے لئے میدان عمل میں نکل آئیں۔ اور ہر دینی ادارہ اپنے فنڈ میں سے حصہ رسیدی اس تبلیغی ادارہ کو اسی طرح چند رہ ادا کرے جس طرح ہر ملک ادارہ اقوام متعدد کو ادا کرتا ہے تو ملک و ملت کی ایک اہم تریں ضرورت بلا وقت پوری ہو سکتی ہے۔



ضمیمه

یہ رسالہ احمد ترین اضافوں کے بعد کتاب کے پاس جا چکا تھا کہ میرے ایک فاضل کو رفرما نے جو خلیفہ صاحب کے دوست ہیں۔ اس کا پہلا ایڈیشن مطالعہ فرمائے کے بعد اس کے متعلق اپنی مختصات رائے سے یوں آگاہ فرمایا:-

”میری ناقص رائے میں ایسی بحثیں بیکار ہوتی ہیں۔ داکٹر خلیفہ عبد الحکیم صاحب کا مقصد محض علماء سوچنہیں عرفِ عام میں جلا کہا جاتا ہے کہ تحریکی کارروائیوں کی طرف اشارہ کرنا تھا۔ علامہ اقبال رحمہ کے اشعار میں اسی مضمون پر حادی ہیں، اپنے تھا وہ مخواہ علماء صالح کو بھی اس کا بہت سمجھا۔

مکن ہے میرے محترم کو رفرما کی طرح بعض دوسرے حضرات بھی اسی حسنطن میں مبتلا ہوں اس لئے ایسے حضرات کی آگاہی کے لئے مندرجہ ذیل سطور کا مزید اضافہ کرنا پڑا۔

متذکرہ بالآخر سے، یہ معلوم ہوتا ہے کہ اصل رسالت اقبال اور علما ان کی نظر سے نہیں گزرا اور اگر گزرا ہے تو محض سرسری طور پر۔ درستہ دہ بالیقین اس کے متعلق ہی حسنطن سے کام نہ لیتے۔ کیونکہ خلیفہ صاحب نے اپنے رسالہ میں کہیں بھی علماء حق اور علماء سود کے درمیان خطا اغیاز کھینچنے کی کوشش شہیں کی۔ ان کا مقصد خواہ کتنا ہی نیک ہو۔ مگر افسوس کہ ان سے افاظ اور ان کا انداز بیان ان کے مقصد کی ترجیحی نہیں کرتا۔ بلکہ وہ بہت حد تک

غیر ذمہ دار از اور گراہ کن ہے۔ اس لئے اس کی تردید ضروری سمجھی گئی۔

اس میں شک نہیں کہ اسلام ایک نہایت سا وہ نسب ہے بلکہ اسی اقبال کے قول کے
سطر لیت جنہیں خلیفہ صاحب "قرآن کا شاعر اور شاعر کا قرآن" قرار دیتے ہیں:-

"اس دا اسلام، کی بدیہیات کے اندر ایسی ایسی مشکلات ہیں جو کی حقیقت
کا سمجھنا آسان کام نہیں" (ملک اقبال ص ۵۲)

اسی لئے علامہ اقبال نے مشنوی لپیں چہ باید کر دا سے اتوامِ مشرق" میں فرمایا کہ

علم و حکمت از کتب۔ دیں از نظر

جب محمد حسین صاحب عرشی نے علامہ اقبال سے دریافت فرمایا کہ:-

"اس صرخ میں "نظر" سے آپ کی کیا مراد ہے؟ فرمایا "صحبت"

(لغویات اقبال ص ۶۷)

ہمارے نو تعلیم یا فتنہ طبیقہ کو چونکہ بزرگانِ دین کی صحبت حاصل نہیں ہوتی۔ اس لئے ان پر دین کے اسرار و خواص نہیں کھلتے۔ ان کی نظر چلکے اور شکل تک محدود رہتی ہے۔ مفرد معانی تک نہیں پہنچتی۔ مثلاً خلیفہ صاحب اپنے رسالہ "اقبال اور ملاؤ" کے پہلے ہی صفحہ پر لکھتے ہیں کہ:-

"جس اسلام نے فقط لا الہ اکا اللہ، کہنے والے کو مسلم قرار دیا تھا اور

لا اکراہ فی الدین کی عالمگیر واداری کا اعلان کیا تھا۔ اس کے اندر فروعی عقاید کی بناء پر مخالفت اور منافقت تاریخ دین کا ایک المناک حاصل ہے۔ ایسے مسلمان اسلام کو کس طرح ان عالمہ کا عنان اور کفیل بن سکیں گے۔ جن کے اندر خود ہفتاد و دو ملت کی جنگ زندگی کا جز دلائیں کہ بن جائے۔

اول تو خلیفہ صاحب کا یہی نظر یہ محلِ نظر ہے کہ اسلام کا تعالیٰ صاحب لا الہ الا ہے پڑھنا اور کہ لا اکراہ فی الدین پر عمل کرنا ہے۔ مرت آتا کرنے سے کوئی شخص ان ذمہ داریوں سے نہیں بچ سکتا۔ جو اس کا طبیعت کے پڑھ لینے کے بعد اس پر ادامر و نواہی کی پابندی کی صورت میں عاید ہوتی ہیں۔

ثانیاً خلیفہ صاحب ہفتاد و دو فرقوں کے جن فروعی عقاید کی مخالفت و منافقت کو تاریخ دین کا المیہ قرار دیتے ہیں۔ اسے صاحبِ نظر اقبال المیہ قرار نہیں دیتے۔ بلکہ مبارک سمجھتے ہیں۔

قادیانیت کی شدید مخالفت کے زمانے یعنی ۱۹۳۷ء میں ایک روز جناب خضر تمیمی صاحب اور مسٹر غلام مصطفیٰ صاحب تبسم علامہ اقبال کو ملنے کئے بدر ان گھنٹوں خضر تمیمی صاحب نے عرض کیا کہ:-

"آخر اسلام میں اور فرقے بھی تو ہیں۔ صرف قادیانی صاحبائی کی مخالفت ہی کیوں کی جائے؟ اس پر علامہ اقبال نے فرمایا:-

"اُن کا اختلاف بنیادی نہیں بلکہ فروعی ہے۔ اور حقیقت میں یہ اسلامی فرقے مختلف گردہ ہائے خیال (طہریحہ سید ۴۰۰، ماصہ ۲۰۰) ہیں۔ جن کے اختلافات فقہ پر مبنی ہیں۔ ہر ایک فرقہ اسلام کے مسلمانوں پر ایک دوسرے سے بڑھ چڑھ کر ایمان رکھتا ہے۔ لیکن فالون اسلامی کے بعض حصوں کی تشریح میں ایک دوسرے سے اختلاف رکھتا ہے۔ فقیہوں کا ذکر کرتے ہوئے فرمایا کہ تعمیب ہوتا ہے کہ یہ صاحب "خشک" ہونے کے باوجود حضور سرور کائنات حصلی اللہ علیہ وسلم کے معاملہ میں کس قدر حساس واقع ہوئے ہیں کہ ایک صاحب اٹھتے ہیں کہ بنی کریم نے غالباً کام اس طرح کیا اس دعوے کی تائید میں وہ ہر ممکن ثبوت و قرآن حدیث یاد بگیرنا خذ سے، بھی نہ خاتے ہیں۔ دوسرے صاحب اس کی تردید میں فرماتے ہیں کہ نہیں۔ یہ کام حضور نے یوں سراخا مدم دیا۔ وہ اپنے دلائل الگ پیش کرتے ہیں جس سے مستفیر کو حضور کی مبارک زندگی کے ایک خاص پہلو کے متعلق مختلف مسلمانات حاصل ہو جاتی ہیں۔ ان حضرات کی زندگی کا محبوب سرای حضور کا اسوہ حسنہ ہے۔ جس کے ہر پہلو کو اس قدر عزم و احتیاط

سے بخوبی رکھتے ہیں؟

گویا جس امر کو خلیفہ صاحب نے شر سے تعبیر کیا ہے۔ علامہ اقبال ا سے خیر قرار دیتے ہیں۔ اس ایک مثال سے واضح ہو گیا ہے کہ اسلامیات کے متعلق تہذیب حدیث کے فرزندوں کے نظریات نہ صرف سطحی ہوتے ہیں بلکہ بعض اوقات محلِ نظر بھی۔ کیونکہ مغرب مکتبہ فکر میں دینِ ہمی کی صلاحیت پیدا ہی نہیں ہو سکتی۔ جس کی وجہ سے اسلامی محسن، نہیں معاشر نظر آنے لگتے ہیں۔ اسی لئے علامہ اقبال فرماتے تھے کہ:-

”مسلمانوں نے دُنیا کو دکھانے کے لئے دنیوی تعلیم حاصل کرنی چاہی۔ لیکن نہ تو دُنیا حاصل کر سکے اور نہ دین سنبھال سکے۔

اسلام تہذیبِ حافظہ کی تمام ضروری اور اصولی چیزوں کا دشمن ہے۔ اس لئے مسلمانوں کو اسے تباہ کرنے کی کوشش کرنی چاہئے نہ یہ کہ ان چیزوں کو جزو اسلام بنالیا جائے۔ (ملفوظاتِ اقبال ص ۲۰۸ و ص ۲۰۹)

ایسے حالات میں تعلیم یافتہ طبقہ کے انکار و خیالات کو بالا تحقیق تبلیغ کر لیا خطرے سے خالی نہیں۔ اس لئے ان پر غور دفعہ اور تنقید و تبصرہ کو غیر ضروری قرار دینے کی بجائے اس کا خیر مقدم کرنا چاہئے کہ اس طرح اہم اور مفید نکات منظرِ عام پر آ جاتے ہیں ۔

